

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

కృష్ణయజుర్వేదీయ తైత్తిరీయ బ్రాహ్మణే
॥ తృతీయాష్టకే సప్తమః ప్రశ్నః ॥
(అచ్ఛిద్రం)

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ తృతీయాష్టకే సప్తమః ప్రశ్నః ॥ (అచ్చిద్రం)

హరిః ఓ(4)ం |

సర్వాన్ వా ఏషోఽగ్నౌ కామాన్పువేశయతి |

యోఽగ్నినన్వాధాయ వ్రతముపైతి |

స యదనిష్ఠ్వా ప్రయాయాత్ |

అకామప్రీతా ఏనం కామా నానుప్రయాయుః |

అతేజా అవీర్యః స్యాత్ |

స జుహుయాత్ |

తుభ్యం తా అంగిరస్తమ |

విశ్వాః సుక్షితయః పృథక్ |

అగ్నే కామాయ యేమిర ఇతి |

కామానేవాస్మీందధాతి || 1 ||

కామప్రీతా ఏనం కామా అను ప్రయాంతి |

తేజస్వీ వీర్యావాన్భవతి |

సంతతిర్వా ఏషా యజ్ఞస్య |

యోఽగ్నినన్వాధాయ వ్రతముపైతి |

స యదుద్వాయతి |

విచ్ఛి॑త్తి॒రే॒వా॒స్య సా॑ ।
 తం ప్రా॑ంచ॒ముద్ధృ॑త్య ।
 మన॑సోప॒తిష్ఠే॑త ।
 మనో॑ వై ప్ర॒జాప॑తిః ।
 ప్రా॒జాప॑త్యో య॒జ్ఞః ॥ 2 ॥

మన॑సై॒వ య॒జ్ఞగ్ం॑ సం॒తనో॑తి ।
 భూ॑రిత్యా॒హ ।
 భూ॒తో వై ప్ర॒జాప॑తిః ।
 భూ॒తిమే॑వో॒ష్ఠేతి॑ ।
 వి వా ఏ॒ష ఇ॑ంద్రి॒యేణ॑ వీ॒ర్యే॑ణ॒ర్హతే॑ ।
 యస్యా॑హితాగ్నే॒రగ్ని॑ర॒పక్షా॑యతి ।
 యావ॑చ్ఛ॒మ్యయా॑ ప్రవి॒ధ్యేత్ ।
 యది॑ తా॒వద॑పక్షా॒యేత్ ।
 తగ్ం॑ సంభ॒రేత్ ।

ఇ॒దం త ఏ॒కం ప॒ర ఉ॒త ఏ॒కం ॥ 3 ॥

తృ॒తీయే॑న జ్యోతి॒షా సం॑విశస్వ ।
 సం॑వేశ॒నస్త॒నువై॒ చారు॑రేధి ।
 ప్రి॒యే దే॒వానాం॑ ప॒రమే॑ జనిత్ర ఇతి ।
 బ్ర॒హ్మణై॒వైనగ్ం॑ సంభ॒రతి॑ ।
 సైవ తతః॑ ప్రా॒యశ్చి॑త్తిః ।

యది పరస్తరామపక్షాయేత్ |
 అను ప్రయాయావస్యేత్ |
 సో ఏవ తతః ప్రాయశ్చిత్తిః |
 ఓషధీర్వా ఏతస్య పశూన్పయః ప్రవిశతి |
 యస్య హవిషే వథ్సా అపాకృతా ధయంతి || 4 ||

తాన్ యద్దుహ్యేత్ |
 యాతయాంనా హవిషా యజేత |
 యన్న దుహ్యేత్ |
 యజ్జపరురంతరియాత్ |
 వాయవ్యాం యవాగూం నిర్వపేత్ |
 వాయుర్వై పయసః ప్రదాపయితా |
 స ఏవాస్మై పయః ప్రదాపయతి |
 పయో వా ఓషధయః |
 పయః పయః |
 పయసైవాస్మై పయోఽవరుంధే || 5 ||

అథోత్తరస్మై హవిషే వథ్సానపాకుర్యాత్ |
 సైవ తతః ప్రాయశ్చిత్తిః |
 అన్యతరాన్ వా ఏష దేవాన్భాగధేయేన వ్యర్థయతి |
 యే యజమానస్య సాయం గృహమాగచ్ఛంతి |
 యస్య సాయం దుర్ధగ్ం హవిరార్తిమార్చతి |

ఇంద్రాయ వ్రీహీన్నిరుప్యోపవసేత్ |
 పయో వా ఓషధయః |
 పయ ఏవారభ్య గృహీత్వోపవసతి |
 యత్ప్రాతః స్యాత్ |
 తచ్ఛృతం కుర్యాత్ || 6 ||

అథేతర ఐంద్రః పురోడాశః స్యాత్ |
 ఇంద్రియే ఏవాస్మై సమీచీ దధాతి |
 పయో వా ఓషధయః |
 పయః పయః |
 పయసైవాస్మై పయోఽవరుంధే |
 అథోత్తరస్మై హవిషే వధ్సానపాకుర్యాత్ |
 సైవ తతః ప్రాయశ్చిత్తిః |
 ఉభయాన్ వా ఏష దేవాన్భాగధేయేన వ్యర్థయతి |
 యే యజమానస్య సాయం చ ప్రాతశ్చ గృహమాగచ్ఛంతి |
 యస్యోభయగ్ం హవిరార్తిమార్ఛతి || 7 ||

ఐంద్రం పంచశరావమోదనం నిర్వపేత్ |
 అగ్నిం దేవతానాం ప్రథమం యజేత్ |
 అగ్నిముఖా ఏవ దేవతాః ప్రీణాతి |
 అగ్నిం వా అన్వన్యా దేవతాః |
 ఇంద్రమన్వన్యాః |

తా ఏ॒వో॒భయాః॑ ప్రీ॒ణాతి॑ |
 ప॒యో వా ఓ॒ష॒ధయః॑ |
 ప॒యః ప॒యః |
 ప॒య॒స్సై॒వాస్మై॒ ప॒యోఽవ॑రుంధే |
 అథో॑త్త॒రస్మై హ॒విషే॑ వ॒థ్సాన॑పాకుర్యాత్ || 8 ||

సై॒వ త॒తః ప్రా॑యశ్చి॒త్తిః |
 అ॒ర్థో వా ఏ॒తస్య॑ య॒జ్ఞస్య॑ మీ॒యతే॑ |
 య॒స్య వ్ర॒త్యేఽహ॑స్ప॒త్యనా॑లంభుకా భ॒వతి॑ |
 తామ॑ప॒రుధ్య॑ య॒జేత॑ |
 స॒ర్వేణై॒వ య॒జ్ఞేన॑ య॒జతే॑ |
 తామి॒ష్ట్యోప॑హ్వా॒యేత॑ |
 అ॒మూహ॑మస్మి |
 సా త్వం |
 ద్యౌర॒హం |
 పృథి॒వీ త్వం |
 సామా॒హం |
 ఋక్త్వం |
 తావే॒హి సం॑భ॒వావ॑ |
 సహ॑ రే॒తో దధా॑వహై |
 పుగ్ం॑సే పు॒త్రాయ॑ వే॒త్తవై॑ |

రాయస్పోషాయ సుప్రజాస్త్రాయ సువీర్యాయేతి |
 అర్థ ఏవైనాముపహ్వయతే |
 సైవ తతః ప్రాయశ్చిత్తిః || 9 ||

దధాతి యజ్ఞ ఉత ఏకం ధయంతి రుంధే
 కుర్యాదార్చ్యత్యపాకుర్యాత్పుథివీ త్వమష్టా చ || 1 ||

సర్వాన్ వివై యది పరస్తరామోషధీరన్యతరానుభయానర్థో వై ||

యద్విష్ణుణ్ణేన జుహుయాత్ |
 అప్రజా అపశుర్యజమానః స్యాత్ |
 యదనాయతనే నినయేత్ |
 అనాయతనః స్యాత్ |
 ప్రాజాపత్యయర్చా వల్మీకవపాయామవనయేత్ |
 ప్రాజాపత్యో వై వల్మీకః |
 యజ్ఞః ప్రజాపతిః |
 ప్రజాపతావేవ యజ్ఞం ప్రతిష్ఠాపయతి |
 భూరిత్యాహ |
 భూతో వై ప్రజాపతిః || 10 ||

భూతిమేవోపైతి |
 తత్కృత్వా |
 అన్యం దుగ్ధ్వా పునర్ హోతవ్యం |
 సైవ తతః ప్రాయశ్చిత్తిః |

యత్కి॒టావ॑పన్నే॒న జు॒హుయాత్ |
 అప్ర॑జా అవశు॒ర్యజ॑మా॒నః స్యాత్ |
 యదనా॑యతనే॒ నిస॑యేత్ |
 అనా॒యత॑నః స్యాత్ |
 మధ్య॑మే॒న ప॒ర్ణేన॑ ద్యా॒వాపృ॑థి॒వ్యయ॑ర్చాఽంతః పరి॒ధి నిస॑యేత్ |
 ద్యా॒వాపృ॑థి॒వ్యోరే॒వైన॑త్ప్రతి॒ష్ఠాప॑యతి || 11 ||

తత్కృ॒త్వా |
 అన్యాం దు॒గ్ధ్వా పు॑సర్ హో॒తవ్యం॑ |
 సైవ తతః॑ ప్రా॒యశ్చి॑త్తిః |
 యదవ॑వృష్టే॒న జు॒హుయాత్ |
 అప॑రూపమస్యాత్మంజా॒యేత |
 కిలా॑సో వా స్యాద్ర్శసో వా |
 యత్ప్రత్యే॒యాత్ |
 యజ్ఞం విచ్ఛి॑ంద్యాత్ |
 స జు॒హుయాత్ |
 మిత్రో జనా॑న్కల్పయతి ప్రజా॒నన్ | || 12 ||

మిత్రో దా॑ధార పృథి॒విము॑త ద్యాం |
 మిత్రః కృ॒ష్ణీర॑నిమిషా॒భిచ॑ష్టే |
 సత్యా॑య హవ్యం ఘృతవ॑జ్జుహోతేతి |
 మిత్రే॒ణైవైన॑త్కల్పయతి |

తత్కృత్వా |

అన్యాం దుగ్ధ్వా పునర్ హోతవ్యం |

సైవ తతః ప్రాయశ్చిత్తిః |

యత్పూర్వస్యామాహుత్యాగ్ం హుతాయాముత్తరాఽహుతిః స్కందేత్ |

ద్విపాద్భిః పశుభిర్యజమానో వ్యధ్యేత |

యదుత్తరయాఽభిజుహుయాత్ || 13 ||

చతుష్పాద్భిః పశుభిర్యజమానో వ్యధ్యేత |

యత్ర వేత్త వనస్పతే దేవానాం గుహ్యో నామాని |

తత్ర హవ్యాని గామయేతి వానస్పత్యయర్చా సమిధమాధాయ |

తూష్ణిమేవ పునర్జుహుయాత్ |

వనస్పతినైవ యజ్ఞస్యార్తాం చానార్తాం చాహుతీ విదాధార |

తత్కృత్వా |

అన్యాం దుగ్ధ్వా పునర్ హోతవ్యం |

సైవ తతః ప్రాయశ్చిత్తిః |

యత్పూరా ప్రయాజేభ్యః ప్రాజంగారః స్కందేత్ |

అధ్వర్యవే చ యజమానాయ చాకగ్గ్ స్యాత్ || 14 ||

యద్ధక్షిణా |

బ్రహ్మణే చ యజమానాయ చాకగ్గ్ స్యాత్ |

యత్యృత్యక్ |

హోత్రే చ పత్నియై చ యజమానాయ చాకగ్గ్ స్యాత్ |

యదుదజ్ఙే |

అగ్నీధే చ పశుభ్యశ్చ యజమానాయ చాకగ్గే స్యాత్ |

యదభి జుహుయాత్ |

రుద్రోఽస్య పశున్వాతుకః స్యాత్ |

యన్నాభి జుహుయాత్ |

అశాంతః ప్రప్రాయేత || 15 ||

స్తువస్య బుద్ధేనాభి నిదధ్యాత్ |

మా తమో మా యజ్ఞస్తమన్మా యజమానస్తమత్ |

నమస్తే అస్త్రాయతే |

నమో రుద్ర పరాయతే |

నమో యత్ర నిషీదసి |

అముం మా హిగ్ంసీరముం మా హిగ్ంసీరితి యేన స్కందేత్ |

తం ప్రహరేత్ |

సహస్రశృంగో వృషభో జాతవేదాః |

స్తోమపృష్ఠో ఘృతవాంధుప్రతీకః |

మా నో హసీన్మేత్థితో నేత్త్వా జహామ |

గోపోషం నో వీరపోషం చ యచ్ఛేతి |

బ్రహ్మణైవైనం ప్రహరతి |

సైవ తతః ప్రాయశ్చిత్తిః || 16 ||

వై ప్రజాపతిస్థాపయతి ప్రజానన్నభిజుహుయాధ్యాయేత
 జహామ త్రీణి చ || 2 ||

యద్విష్ణిణ్ణేన ప్రాజాపత్యయరాచ యత్కీటా మధ్యమేన
 యదవవృష్టేన యత్పూర్వస్యాం యత్పూరా ప్రయాజేభ్యః
 ప్రాజంగారో యద్దక్షిణా యత్ప్రత్యగ్యదుదజ్ఞ ||

వి వా ఏష ఇంద్రియేణ వీర్యేణర్ద్రతే |
 యస్యాహితాగ్నేరగ్నిర్మధ్యమానో న జాయతే |
 యత్రాన్యం పశ్యేత్ |
 తత ఆహృత్య హోతవ్యం |
 అగ్నావేవాస్యాగ్నిహోత్రగ్ం హుతం భవతి |
 యద్యన్యం న విందేత్ |
 అజాయాగ్ం హోతవ్యం |
 ఆగ్నేయీ వా ఏషా |
 యదజా |
 అగ్నావేవాస్యాగ్నిహోత్రగ్ం హుతం భవతి || 17 ||

అజస్య తు నాశ్చీయాత్ |
 యదజస్యాశ్చీయాత్ |
 యామేవాగ్నావాహుతిం జుహుయాత్ |
 తామద్యాత్ |
 తస్మాదజస్య నాశ్యం |

యద్యజాం న విందేత్ |
 బ్రాహ్మణస్య దక్షిణే హస్తే హోతవ్యం |
 ఏష వా అగ్నిర్వైశ్వానరః |
 యద్బ్రాహ్మణః |
 అగ్నావేవాస్యాగ్నిహోత్రగ్ం హుతం భవతి || 18 ||

బ్రాహ్మణం తు వసత్త్యై నాపరుంధ్యాత్ |
 యద్బ్రాహ్మణం వసత్యా అపరుంధ్యాత్ |
 యస్మిన్నేవాగ్నావాహుతిం జుహుయాత్ |
 తం భాగధేయేన వ్యర్థయేత్ |
 తస్మాద్బ్రాహ్మణో వసత్త్యై నాపరుధ్యః |
 యది బ్రాహ్మణం న విందేత్ |
 దర్భస్తంబే హోతవ్యం |
 అగ్నివాన్ వై దర్భస్తంబః |
 అగ్నావేవాస్యాగ్నిహోత్రగ్ం హుతం భవతి |
 దర్భాగ్ంస్తు నాధ్యాసీత || 19 ||

యద్దర్భానధ్యాసీత |
 యామేవాగ్నావాహుతిం జుహుయాత్ |
 తామధ్యాసీత |
 తస్మాద్దర్భా నాధ్యాసీతవ్యాః |
 యది దర్భాన్న విందేత్ |

అ॒ష్ఠు॒ హో॒తవ్యం॑ ।
 ఆ॒పో॒ వై స॒ర్వా దే॒వతాః॑ ।
 దే॒వతా॑స్వే॒వాస్యా॑గ్ని॒హోత్॑రగ్ం హు॒తం భ॑వతి ।
 ఆప॒స్తు న ప॑రిచక్షీ॒త ।
 యదా॑పః ప॒రిచక్షీ॑త ॥ 20 ॥

యా॒మే॒వాప్స్వి॑హు॒తిం జు॒హుయాత్॑ ।
 తాం ప॑రిచక్షీ॒త ।
 తస్మా॑దా॒పో న ప॑రిచక్షా॒ః ।
 మే॒ధ్యా చ॒ వా ఏ॒తస్యా॑మే॒ధ్యా చ॒ తను॑వౌ సగ్ంసృ॒జ్యేతే॑ ।
 యస్యా॑హి॒తాగ్నే॑ర॒న్వైరగ్ని॑భి॒రగ్నయః॑ సగ్ంసృ॒జ్యంతే॑ ।
 అగ్నయే॑ వి॒విచ॑యే పు॒రోడా॑శమ॒ష్టాక॑పాలం ని॒ర్వపే॑త్ ।
 మే॒ధ్యాం చై॒వాస్యా॑మే॒ధ్యాం చ॒ తను॑వౌ వ్యావ॒ర్తయ॑తి ।
 అగ్నయే॑ వ్ర॒తప॑తయే పు॒రోడా॑శమ॒ష్టాక॑పాలం ని॒ర్వపే॑త్ ।
 అగ్ని॑మే॒వ వ్ర॒తప॑తిగ్గ్ం స్వే॒న భా॑గధే॒యేనో॑ప॒ధావ॑తి ।
 న ఏ॒వైనం॑ వ్ర॒తమా॑లంభయతి ॥ 21 ॥

గర్భ॑గ్గ్ం స్ర॒వంత॑మగదమ॒కః ।
 అగ్ని॑రింద్ర॒స్త్వష్టా॑ బృహ॒స్పతిః॑ ।
 పృ॒థి॒వ్యామ॑వచుశ్చీ॒తైతత్॑ ।
 నాభి॑ప్రాప్నోతి ని॒ర్ఋతిం॑ పరా॒చైః ।
 రేతో॑ వా ఏ॒తద్వా॑జినమా॒హితా॑గ్నేః ।

యదగ్నిహోత్రం |
 తద్యధ్యవేత్ |
 రేతోఽస్య వాజినగ్గ్ స్రవేత్ |
 గర్భగ్గ్ స్రవంతమగదమకరిత్యాహ |
 రేత ఏవాస్మిన్వాజినం దధాతి || 22 ||

అగ్నిరిత్యాహ |
 అగ్నిర్వై రేతోధాః |
 రేత ఏవ తద్దధాతి |
 ఇంద్ర ఇత్యాహ |
 ఇంద్రియమేవాస్మిందధాతి |
 త్వష్టేత్యాహ |
 త్వష్టా వై పశునాం మిథునానాగ్ం రూపకృత్ |
 రూపమేవ పశుషు దధాతి |
 బృహస్పతిరిత్యాహ |
 బ్రహ్మ వై దేవానాం బృహస్పతిః |
 బ్రహ్మణైవాస్మై ప్రజాః ప్రజనయతి |
 పృథివ్యామవచుశ్చీతైతదిత్యాహ |
 అస్యామేవైనత్ప్రతిష్ఠాపయతి |
 నాభి ప్రాప్నోతి నిర్ఋతిం పరాచైరిత్యాహ |
 రక్షసామపహత్యై || 23 ||

అజా॒గ్నా॒వే॒వా॒ఽస్యా॒ఽగ్ని॒హో॒త్రగ్ం॒ హు॒తం॒ భ॒వతి॑
 భ॒వ॒త్యా॒సీ॒త ప॒రి॒చక్షీ॑త॒ లం॒భయ॑తి దధాతి
 దే॒వా॒నాం॒ బృ॒హ॒స్ప॒తిః పంచ॑ చ ॥ 3 ॥

వి॒వై య॑ద్యన్యమజాయాం బ్రా॒హ్మ॒ణస్య॑ దర్భ॒స్తంబే॑ఽఽఘ్న
 హో॒త॒వ్యం ॥

యాః పు॒రస్తా॑త్ప్రస॒వంతి॑ ।
 ఉ॒పరి॑ష్టాధ్ను॒ర్వృత॑శ్చ యాః ।
 తాభీ॑ ర॒శ్మిప॑విత్రాభిః ।
 శ్ర॒ద్ధాం య॒జ్ఞమార॑భే ।
 దే॒వా గా॑తువిదః ।
 గాతుం య॒జ్ఞాయ॑ విందత ।
 మ॒స॒సన్ప॑తినా దేవే॒స ।
 వా॒తా॒ద్యజ్ఞః ప్ర॑యుజ్యతాం ।
 తృ॒తీయ॑స్యై ది॒వః ।
 గా॒య॒త్రియా॒ సోమ॑ ఆభృ॒తః ॥ 24 ॥

సోమ॑పీ॒థాయ॑ సన్న॒యితుం॑ ।
 వ॒క॒లమ॑ంత॒రమాద॑దే ।
 ఆపో॑ దే॒వీః శు॒ద్ధాః స్థ ।
 ఇ॒మా పా॑త్రాణి శుంధ॒త ।
 ఉ॒పా॒తం॑క్యాయ దే॒వా॒నాం ।

ప॒ర్ణ॒వ॒ల్క॒ము॒త శు॑ంధ॒త |
 ప॒యో గృ॒హే॒షు ప॒యో అ॒ఘ్ని॒యా॒సు |
 ప॒యో వ॒ధ్నే॒షు ప॒య ఇ॒ంద్రా॒య హ॒విషే॑ ద్రి॒యస్వ |
 గా॒య॒త్రీ ప॒ర్ణ॒వ॒ల్కే॒న |
 ప॒యః సో॒మం క॒రోత్వి॒మం || 25 ||

అ॒గ్నిం గృ॒హ్ణా॒మి సు॒రథం॑ యో మ॒యోభూః॑ |
 య ఉ॒ద్యం॑త॒మారో॑హ॒తి సూ॒ర్యమ॑హ్నో |
 ఆ॒ది॒త్యం జ్యోతి॑షాం జ్యోతి॒రుత్త॑మం |
 శ్వో య॒జ్ఞాయ॑ ర॒మతాం దే॒వతా॑భ్యః |
 వ॒సూ॒స్తు॒ద్రానా॑ది॒త్యాన్ |
 ఇ॒ంద్రే॑ణ స॒హ దే॒వతాః॑ |
 తాః పూ॒ర్వః ప॒రిగృ॑హ్ణా॒మి |
 స్వ ఆ॒యత॑నే మ॒నీష॑యా |
 ఇ॒మామూ॑ర్జం ప॒ంచద॑శీం యే ప్ర॒విష్టాః॑ |
 తాందే॒వాన్ప॒రిగృ॑హ్ణా॒మి పూ॒ర్వః || 26 ||

అ॒గ్నిర్ హ॒వ్యవా॑డి॒హ తా॒నావ॑హతు |
 పౌ॒ర్ణ॒మా॒సగ్ం హ॒విరి॑ద॒మేషాం॑ మ॒యి |
 ఆ॒మా॒వా॒స్యగ్ం హ॒విరి॑ద॒మేషాం॑ మ॒యి |
 అ॒ంతరా॑గ్ని ప॒శవః॑ |
 దే॒వస॑గ్ంస॒దమా॑గ॒మన్న్ |

తాన్పూర్వః పరిగృహ్లామి |
 స్వ ఆయతనే మనీషయా |
 ఇహ ప్రజా విశ్వరూపా రమంతాం |
 అగ్నిం గృహపతిమభి సంవసానాః |
 తాః పూర్వః పరిగృహ్లామి || 27 ||

స్వ ఆయతనే మనీషయా |
 ఇహ పశవో విశ్వరూపా రమంతాం |
 అగ్నిం గృహపతిమభి సంవసానాః |
 తాన్పూర్వః పరిగృహ్లామి |
 స్వ ఆయతనే మనీషయా |
 అయం పితృణామగ్నిః |
 అవాడ్ధవ్యా పితృభ్య ఆ |
 తం పూర్వః పరిగృహ్లామి |
 అవిషం నః పితుం కరత్ |
 అజస్రం త్వాగ్ం సభాపాలాః || 28 ||

విజయభాగగ్ం సమింధతాం |
 అగ్నే దీదాయ మే సభ్య |
 విజిత్యై శరదః శతం |
 అన్నమావసథీయం |
 అభిహరాణి శరదః శతం |

అవసథే శ్రియం మంత్రం |
 అహిర్బుధ్నియో నియచ్ఛతు |
 ఇదమహమగ్నిజ్యేష్ఠేభ్యః |
 వసుభ్యో యజ్ఞం ప్రబ్రవీమి |
 ఇదమహమింద్రజ్యేష్ఠేభ్యః || 29 ||

రుద్రేభ్యో యజ్ఞం ప్రబ్రవీమి |
 ఇదమహం వరుణజ్యేష్ఠేభ్యః |
 ఆదిత్యేభ్యో యజ్ఞం ప్రబ్రవీమి |
 పయస్వతీరోషధయః |
 పయస్వద్విరుధాం పయః |
 అపాం పయసో యత్పయః |
 తేన మామింద్ర సగ్ంస్మజ |
 అగ్నే వ్రతపతే వ్రతం చరిష్యామి |
 తచ్ఛకేయం తన్మే రాధ్యతాం |
 వాయో వ్రతపత ఆదిత్య వ్రతపతే || 30 ||

వ్రతానాం వ్రతపతే వ్రతం చరిష్యామి |
 తచ్ఛకేయం తన్మే రాధ్యతాం |
 ఇమాం ప్రాచీముదీచీం |
 ఇషమూర్జమభి సగ్ంస్మతాం |
 బహుపర్ణామశుష్కాగ్రాం |

హ॒రామి॑ ప॒శుపా॒మహా॑ ।
 య॒త్యృ॒ష్ణో రూ॒పం కృ॒త్వా ।
 ప్రా॒వీ॒శ॒స్త్వం వ॒నస్ప॒తీన్ ।
 తత॒స్త్వామే॑కవిగ్ంశతిధా ।
 సంభ॑రామి సుసంభృతా ॥ 31 ॥

త్రీ॒స్పరి॑ధీగ్స్తి॒స్రః స॒మిధః॑ ।
 య॒జ్ఞాయు॑రనుసంచరాన్ ।
 ఉ॒పవే॑షం మేక్షణం ధృష్టిమ్ ।
 సంభ॑రామి సుసంభృతా ।
 యా జా॒తా ఓష॑ధయః ।
 దే॒వేభ్య॑స్త్రియుగం పురా ।
 తాసాం ప॒ర్వ రా॒ధ్యాసం॑ ।
 పరి॒స్తర॑మాహరన్ ।
 అపాం మే॒ధ్యం య॒జ్ఞియమ్॑ ।
 సదే॑వగ్ం శివమస్తు మే ॥ 32 ॥

ఆ॒చ్ఛే॒త్తా వో॒ మా రి॑షం ।
 జీ॒వాని॑ శరదః శతం ।
 అప॑రిమితానాం పరిమితాః ।
 సన్న॑హ్యే సుకృతాయ కం ।
 ఏనో॑ మా నిగాం కతమచ్చనాహం ।

పు॒న॒రు॒త్థాయ॑ బ॒హు॒లా భ॑వంతు ।
 స॒కృ॒దా॒చ్ఛిన్నం॑ బ॒ర్హి॒రూ॒ర్థాంబు॑దు ।
 స్యో॒నం పి॒తృభ్య॑స్త్వా భ॒రామ్య॑హం ।
 అ॒స్మింధీ॑దంతు మే పి॒తరః॑ సో॒యాః ।
 పి॒తామ॑హః ప్రపి॒తామ॑హశ్చాను॒గైః సహ॑ ॥ 33 ॥

త్రి॒వృ॒త్ప॒లాశే॑ ద॒ర్భః ।
 ఇ॒యాన్పా॑దేశసంమి॒తః ।
 య॒జ్ఞే ప॒విత్రం॑ పో॒తృత॑మం ।
 ప॒యో హ॑వ్యం క॒రోతు॑ మే ।
 ఇ॒మౌ ప్రా॑ణాపానౌ ।
 య॒జ్ఞస్యాం॑గాని స॒ర్వశః॑ ।
 ఆ॒ప్యాయ॑యంతే సంచ॒రతాం॑ ।
 ప॒విత్రే॑ హ॒వ్యశో॑ధనే ।
 ప॒విత్రే॑ స్థో వైష్ణ॒వీ ।
 వా॒యుర్వాం మ॑నసా పునాతు ॥ 34 ॥

అ॒యం ప్రా॑ణశ్చాపానశ్చ ।
 య॒జమా॑నమపిగచ్ఛతాం ।
 య॒జ్ఞే హ్యాభూ॑తాం పో॒తారౌ॑ ।
 ప॒విత్రే॑ హ॒వ్యశో॑ధనే ।
 త్వయా॑ వేదిం వివిదుః పృథి॒వీం ।

త్వయా యజ్ఞో జాయతే విశ్వదానిః |
 అచ్ఛీద్రం యజ్ఞమన్వేషి విద్వాన్ |
 త్వయా హోతా సంతనోత్యర్థమాసాన్ |
 త్రయస్త్రిగంశోఽసి తంతూనాం |
 పవిత్రేణ సహగహి || 35 ||

శివేయగ్ం రజ్జురభిధానీ |
 అఘ్నియాముపసేవతాం |
 అప్రస్తగ్ంసాయ యజ్ఞస్య |
 ఉఖే ఉపదధామ్యహం |
 పశుభిః సన్నీతం బిభృతాం |
 ఇంద్రాయ శృతం దధి |
 ఉపవేషోఽసి యజ్ఞాయ |
 త్వాం పరివేషమధారయన్న్ |
 ఇంద్రాయ హవిః కృణ్వంతః |
 శివః శగ్మో భవాసి నః || 36 ||

అమృన్మయం దేవపాత్రం |
 యజ్ఞస్యాయుషి ప్రయుజ్యతాం |
 తిరః పవిత్రమతి నీతాః |
 ఆపో ధారయ మాఽతిగుః |
 దేవేస సవిత్రోత్పాతాః |

వసోః నూ॒ర్యన్య ర॒శ్మిభిః |
 గాం దో॑హపవి॒త్రే ర॒జ్జుం |
 సర్వా॑ పా॒త్రాణి శుంధ॑త |
 ఏ॒తా ఆచ॑రంతి మ॒ధుమద్దు॑హానాః |
 ప్ర॒జావ॑తీ॒ర్యశసో॑ వి॒శ్వరూ॑పాః || 37 ||

బ॒హ్వీర్భవ॑ంతీరుప॒జాయ॑మానాః |
 ఇ॒హ వ ఇంద్రో॑ రమయతు గావః |
 పూ॒షా స్థ |
 అ॒యక్ష్మా వః ప్ర॒జయా॑ సగ్ంస్స॒జామి |
 రాయ॑స్పోషేణ బహు॒లా భవ॑ంతీః |
 ఊర్జం ప॒యః పి॒న్వమా॑నా ఘృ॒తం చ |
 జీ॒వో జీ॑వంతీరుప వః సదే॒యం |
 ద్యౌశ్చే॒మం య॒జ్ఞం పృ॒థివీ॒ చ స॒ందు॑హాతాం |
 ధా॒తా సోమే॑న సహ వా॒తేన॑ వాయుః |
 య॒జమా॑నాయ ద్ర॒విణం దధా॑తు || 38 ||

ఉ॒ధ్నం దు॑హంతి కలశం చతు॒ర్బిలం |
 ఇ॒డాం దే॑వీం మ॒ధుమ॑తీగ్ం సువర్వి॒దం |
 తది॑ంద్రాగ్ని జిన్వ॒తగ్ం సూ॑న్వతా॒వత్ |
 తద్య॑జమానమమృత॒వ్యే దధా॑తు |
 కా॒మధు॑క్షః ప్ర॒ణో బ్రూ॑హి |

ఇంద్రాయ హవిరింద్రియం ।
 అమూం యస్యాం దేవానాం ।
 మనుష్యాణాం పయో హితం ।
 బహు దుగ్ధీంద్రాయ దేవేభ్యః ।
 హవ్యమాప్యాయతాం పునః ॥ 39 ॥

వధ్నేభ్యో మనుష్యేభ్యః ।
 పునర్దోహాయ కల్పతాం ।
 యజ్ఞస్య సంతతిరసి ।
 యజ్ఞస్య త్వా సంతతిమను సంతనోమి ।
 అదస్తమసి విష్ణవే త్వా ।
 యజ్ఞాయాపిదధామ్యహం ।
 అద్భిరరిక్తేన పాత్రేణ ।
 యాః పూతాః పరిశేరతే ।
 అయం పయః సోమం కృత్వా ।
 స్వాం యోనిమపిగచ్ఛతు ॥ 40 ॥

పర్ణవల్కుః పవిత్రం ।
 సౌంయః సోమాద్ధి నిర్మితః ।
 ఇమౌ పర్ణం చ దర్భం చ ।
 దేవానాగ్ం హవ్యశోధనౌ ।
 ప్రాతర్వేషాయ గోపాయ ।

విష్ణో హవ్యగ్ం హి రక్షసి |
 ఉభావగ్ని ఉపస్తృణతే |
 దేవతా ఉపవసంతు మే |
 అహం గ్రాంయానుప వసామి |
 మహ్యం గోపతయే పశూన్ || 41 ||

ఆభృత ఇమం గృహ్ణామి పూర్వస్తాః పూర్వః పరిగృహ్ణామి
 సభాపాలా ఇంద్రజ్యేష్ఠేభ్య ఆదిత్య వ్రతపతే నుసంభృతా మే
 సహ పునాతు గహి నో విశ్వరూపా దధాతు పునర్గచ్ఛతు పశూన్ || 4 ||

యాః పురస్తాదిమామూర్జమిహ వ్రజా ఇహ పశవోఽయం పితృణామగ్నిః ||

దేవా దేవేషు పరాక్రమధ్వం |
 వ్రథమా ద్వితీయేషు |
 ద్వితీయాస్తృతీయేషు |
 త్రిరేకాదశా ఇహ మాఽవత |
 ఇదగ్ం శకేయం యదిదం కరోమి |
 ఆత్మా కరోత్వాత్మనే |
 ఇదం కరిష్యే భేషజం |
 ఇదం మే విశ్వభేషజా |
 అశ్వినా ప్రావతం యువం |
 ఇదమహగ్ం సేనాయా అభీత్వర్యై || 42 ||

ముఖమపోహామి |
 సూర్య జ్యోతిర్విభాహి |
 మహత ఇంద్రియాయ |
 ఆప్యాయతాం పృతయోనిః |
 అగ్నిర్ హవ్యాఽనుమన్యతాం |
 ఖమంక్ష్వ త్వచమంక్ష్వ |
 సురూపం త్వా వసువిదం |
 పశూనాం తేజసా |
 అగ్నయే జుష్టమభిఘారయామి |
 స్యోనం తే సదనం కరోమి || 43 ||

పృతస్య ధారయా సుశేవం కల్పయామి |
 తస్మింధీదాంబుతే ప్రతితిష్ఠ |
 వ్రీహీణాం మేధ సుమనస్యమానః |
 ఆర్ద్రః ప్రథన్నుర్భువనస్య గోపాః |
 శృత ఉధ్నతి జనితా మతీనాం |
 యస్త ఆత్మా పశుషు ప్రవిష్టః |
 దేవానాం విష్టామను యో వితస్థే |
 ఆత్మన్వాంధ్రోమ పృతవాన్ హి భూత్వా |
 దేవాన్గచ్ఛ సువర్వింద యజమానాయ మహ్యం |
 ఇరా భూతిః పృథివ్యై రసో మోత్క్రమీత్ || 44 ||

దే॒వాః పిత॑రః పిత॑రో దే॒వాః |
 యో॒హమ॑స్మి స సన్ య॑జే |
 యస్యా॑స్మి న తమ॑ంతరే॒మి |
 స్వం మ॑ ఇ॒ష్టగ్గ్ స్వం ద॒త్తం |
 స్వం పూ॒ర్తగ్గ్ స్వగ్గ్ శ్రా॑ంతం |
 స్వగ్గ్ హు॑తం |
 తస్య॑ మే॒గ్నిరు॑పద్ర॒ష్టా |
 వాయు॑రుపశ్రో॒తా |
 ఆది॑త్యో॒నుఖ్యా॑తా |
 ద్యౌః పితా ॥ 45 ॥

పృథి॑వీ మాతా |
 ప్ర॒జాప॑తిర్బంధుః |
 య ఏ॒వాస్మి స సన్ య॑జే |
 మా భే॑ర్మా సంవి॒క్తా మా త్వా హి॑గ్ంసిషం |
 మా తే తే॒జోఽప॑క్రమీత్ |
 భ॒రత॑ముద్ధరే॒మను॑షిం చ |
 అవదా॑నాని తే ప్రత్య॑వదాస్యామి |
 నమస్తే॑ అస్తు మా మా హి॑గ్ంసిః |
 యద॑వదానాని తే॒వద్యన్న్ |
 వి॒లోమా॑కార్షమాత్మ॑నః ॥ 46 ॥

ఆజ్యేన ప్రత్యనజ్యేనత్ |
 తత్త ఆప్యాయతాం పునః |
 అజ్యాయో యవమాత్రాత్ |
 ఆవ్యాధాత్ప్రత్యతామిదం |
 మా రూరుపామ యజ్ఞస్య |
 శుద్ధగ్గ్ స్విష్టమిదగ్గ్ హవిః |
 మనునా దృష్టాం పుతపదీం |
 మిత్రావరుణసమీరితాం |
 దక్షిణార్థాదసంభిందన్న్ |
 అవద్యామ్యేకతోముఖాం || 47 ||

ఇడే భాగం జుషస్వ నః |
 జిన్వ గా జిన్వార్వతః |
 తస్యాస్తే భక్తివాణః స్యామ |
 సర్వాత్మానః సర్వగణాః |
 బ్రధ్న పిన్వస్వ |
 దదతో మే మా క్షాయి |
 కుర్వతో మే మోపదనత్ |
 దిశాం క్షప్తిరసి |
 దిశో మే కల్పంతాం |
 కల్పంతాం మే దిశః || 48 ||

దై॒వీ॒శ్చ॒ మా॒ను॒షీ॒శ్చ॒ |
 అ॒హో॒రా॒త్రే॒ మే॒ క॒ల్పే॒తాం॒ |
 అ॒ర్థ॒మా॒సా॒ మే॒ క॒ల్పం॒తాం॒ |
 మా॒సా॒ మే॒ క॒ల్పం॒తాం॒ |
 ఋ॒త॒వో॒ మే॒ క॒ల్పం॒తాం॒ |
 సం॒వ॒ధ్న॒రో॒ మే॒ క॒ల్ప॒తాం॒ |
 క్ష॒ప్తి॒ర॒సి॒ క॒ల్ప॒తాం॒ మే॒ |
 ఆ॒శా॒నాం॒ త్వా॒ఽఽశా॒పాలే॒భ్యః॒ |
 చ॒తు॒ర్భ్యో॒ అం॒ఋతే॒భ్యః॒ |
 ఇ॒దం॒ భూ॒తస్యా॒ధ్యక్షే॒భ్యః॒ || 49 ||

వి॒ధే॒మ॒ హ॒వి॒షా॒ వ॒యం॒ |
 భ॒జ॒తాం॒ భా॒గీ॒ భా॒గం॒ |
 మా॒ఽభా॒గో॒ఽభ॒క్త॒ |
 ని॒ర॒భా॒గం॒ భ॒జా॒మః॒ |
 అ॒ప॒స్పి॒న్వ॒ |
 ఓ॒ష॒ధీ॒ర్జి॒న్వ॒ |
 ద్వి॒పా॒త్పా॒హి॒ |
 చ॒తు॒ష్పా॒ద॒వ॒ |
 ది॒వో॒ వృ॒ష్టి॒మే॒ర॒య॒ |
 బ్రా॒హ్మ॒ణా॒నా॒మి॒దగ్ం॒ హ॒విః॒ || 50 ||

సో॒ంయా॒నాగ్ం॑ సో॒మపీ॒థినా॑ం ।

ని॒ర్భక్తో॑ బ్రా॒హ్మణః॑ ।

నేహా॑బ్రా॒హ్మణస్యా॑స్తి ।

సమ॑ంక్తాం బర్హి॒హి హవి॑షా ఘృతే॒న ।

సమా॑ది॒త్యైర్వసు॑భిః సం మరు॒ద్భిః ।

సమి॑ంద్రేణ విశ్వే॒భిర్దేవే॑భిరంక్తాం ।

ది॒వ్యం నభో॑ గచ్ఛతు యథ్స్వాహా॑ ।

ఇంద్రా॑ణీవా॒విధ॑వా భూయా॒సం ।

అది॑తిరివ సుపుత్రా ।

అ॒స్థూరి త్వా గార్హ॑పత్య ॥ 51 ॥

ఉప॑నిషదే సుప్ర॒జాస్త్వా॑య ।

సం ప॒త్నీ పత్యా॑ సుకృతే॒న గచ్ఛ॑తాం ।

యజ్ఞ॑స్య యుక్తో ధు॒ర్యావ॑భూతాం ।

సంజా॑నానౌ విజహతామరా॒తీః ।

దివి॑ జ్యోతి॒రజర॑మారభేతాం ।

దశ॑ తే తనువో॒ యజ్ఞ యజ్ఞి॑యాః ।

తాః ప్రీ॑ణాతు యజమా॒నో ఘృతే॑న ।

నారి॑ష్ఠయోః ప్రశిషమీడమా॒నః ।

దేవా॑నాం దైవ్యే॒పి యజ॑మానో॒మ్మతో॑భూత్ ।

యం వా॑ దే॒వా అక॑ల్పయన్న్ ॥ 52 ॥

ఊర్జో భాగ్గం శతక్రతూ |
 ఏతద్వాం తేన ప్రీణాని |
 తేన తృప్యతమగ్ంహహౌ |
 అహం దేవానాగ్ం సుకృతామస్మి లోకే |
 మమేదమిష్టం న మిథుర్భవతి |
 అహం నారిష్టావనుయజామి విద్వాన్ |
 యదాభ్యామింద్రో అదధాద్భాగధేయం |
 అదారస్పృద్భవత దేవ సోమ |
 అస్మిన్ యజ్ఞే మరుతో మృడతా నః |
 మా నో విదదభి భామో అశస్తిః || 53 ||

మా నో విదద్వృజనా ద్వేష్యా యా |
 ఋషభం వాజినం వయం |
 పూర్ణమాసం యజామహే |
 స నో దోహతాగ్ం సువీర్యం |
 రాయస్పోషగ్ం సహస్రిణం |
 ప్రాణాయ సురాధసే |
 పూర్ణమాసాయ స్వాహా |
 అమావాస్యా సుభగా సుశేవా |
 ధేనురివ భూయ ఆప్యాయమానా |
 సా నో దోహతాగ్ం సువీర్యం |

రాయస్పౌషగ్ం సహస్రీణం |
 అపానాయ సురాధనే |
 అమావాస్యాయై స్వాహా |
 అభిస్తృణీహి పరిధేహి వేదిం |
 జామిం మా హిగ్ంసీరముయా శయానా |
 హోతృషదనా హరితాః సువర్ణాః |
 నిష్కా ఇమే యజమానస్య బ్రద్ధే || 54 ||

అభీత్స్వర్యై కరోమి క్రమీత్ప్రితాఽఽతృన ఏకతోముఖాం మే
 దిశోఽధ్యక్షేభ్యో హవిర్గార్హపత్యాకల్పయన్తుశస్తీస్సా
 నో దోహతాగ్ం సువీర్యగ్ం సప్త చ || 5 ||

పరిస్తృణీత పరిధత్తాగ్నిం |
 పరిహితోఽగ్నిర్యజమానం భునక్తు |
 అపాగ్ం రస ఓషధీనాగ్ం సువర్ణః |
 నిష్కా ఇమే యజమానస్య సంతు కామదుఘాః |
 అముత్రాముష్మిన్లోకే |
 భూపతే భువనపతే |
 మహతో భూతస్య పతే |
 బ్రహ్మాణం త్వా వృణీమహే |
 అహం భూపతిరహం భువనపతిః |
 అహం మహతో భూతస్య పతిః || 55 ||

దే॒వే॒న॑ స॒వి॒త్రా॑ ప్ర॒సూ॒త ఆ॒ర్త్వి॒జ్యం॑ క॒రిష్యా॑మి ।

దే॒వ స॒వి॒తరే॑తం త్వా వృ॒ణతే॑ ।

బృ॒హస్ప॑తిం దై॒వ్యం బ్ర॒హ్మో॑ణం ।

తద॒హం మ॑న॒సే ప్ర॒బ్రవీ॑మి ।

మ॒నో గా॒యత్రి॒యై ।

గా॒యత్రీ॑ త్రి॒ష్టుభే॑ ।

త్రి॒ష్టుబ్జ॑గ॒త్యై ।

జగ॑త్యను॒ష్టుభే॑ ।

అను॑ష్టు॒క్పంక్త్యై॑ ।

పంక్తిః ప్ర॒జాప॑తయే ॥ 56 ॥

ప్ర॒జాప॑తి॒ర్విశ్వే॑భ్యో దే॒వేభ్యః॑ ।

వి॒శ్వే దే॒వా బృ॒హస్ప॑తయే ।

బృ॒హస్ప॑తి॒ర్బ్రహ్మో॑ణే ।

బ్ర॒హ్మ భూ॑ర్భు॒వః సు॒వః ।

బృ॒హస్ప॑తి॒ర్దేవా॑నాం బ్ర॒హ్మ ।

అ॒హం మ॑ను॒ష్యాణా॑ం ।

బృ॒హస్ప॑తే య॒జ్ఞం గో॑పాయ ।

ఇ॒దం తస్మై॑ హ॒ర్యం క॑రోమి ।

యో వో దే॒వాశ్చ॑రతి బ్ర॒హ్మచ॑ర్యం ।

మే॒ధావీ॑ దిక్షు మ॒నసా॑ తప॒స్వీ ॥ 57 ॥

అ॒తర్దూ॑తశ్చ॒రతి॒ మా॒నుషీ॑షు |
 చ॒తుః॑ శిఖి॒ండా॒ యు॒వతిః॑ సుపే॒శాః |
 ఘృ॒తప్ర॑తీ॒కా భు॒వన॑స్య మ॒ధ్యే |
 మ॒ర్మజ్యమా॑నా మహా॒తే సౌభ॑గాయ |
 మ॒హ్యం ధు॑క్ష్య యజమా॒నాయ॑ కామాన్ |
 భూమి॑ర్భూ॒త్వా మ॒హిమా॑నం పు॒పోష |
 తతో॑ దే॒వీ వ॑ర్ధయతే పయాగ్ం॑సి |
 య॒జ్ఞయా॑ య॒జ్ఞం వి చ॒ యంతి॑ శం చ |
 ఓష॑ధీరాప ఇ॒హ శక్వ॑రీశ్చ |
 యో మా హృ॒దా మన॑సా యశ్చ వా॒చా || 58 ||

యో బ్ర॒హ్మణా॑ క॒ర్మణా॑ ద్వేష్టి దే॒వాః |
 యః శ్రు॒తేన॑ హృదయేనే॒ష్టతా॑ చ |
 తస్యే॑ంద్ర వజ్రేణ శి॒రశ్చి॑నద్మి |
 ఊర్ణా॑ంబుదు ప్రథమా॒నగ్గ్ స్యో॒నం |
 దే॒వేభ్యో॑ జుష్టగ్ం సదనా॒య బర్హి॑ః |
 సు॒వర్గే లో॒కే య॑జమా॒నగ్ం హి ధే॒హి |
 మాం నా॑కస్య పృష్టే ప॒రమే॑ వ్యోమన్ |
 చ॒తుః॑ శిఖి॒ండా॒ యు॒వతిః॑ సుపే॒శాః |
 ఘృ॒తప్ర॑తీ॒కా వ॒యునా॑ని వస్తే |
 సా స్తి॒ర్యమా॑ణా మహా॒తే సౌభ॑గాయ || 59 ||

సా మే ధుక్ష్వ యజమానాయ కామాన్ |

శివా చ మే శగ్మా చైధి |

స్యోనా చ మే సుషదా చైధి |

ఊర్జస్వతీ చ మే పయస్వతీ చైధి |

ఇషమూర్జం మే పిన్వస్వ |

బ్రహ్మతేజో మే పిన్వస్వ |

క్షత్రమోజో మే పిన్వస్వ |

విశం పుష్టిం మే పిన్వస్వ |

ఆయురన్నాద్యం మే పిన్వస్వ |

ప్రజాం పశూన్మే పిన్వస్వ || 60 ||

అస్మిన్ యజ్ఞ ఉప భూయ ఇన్ను మే |

అవిక్షోభాయ పరిధీందధామి |

ధర్తా ధరుణో ధరీయాన్ |

అగ్నిర్ద్వేషాగ్ంసి నిరితో నుదాతై |

విచ్ఛినద్మి విధృతీభ్యాగ్ం సపత్నాన్ |

జాతాన్భ్రాతృవ్యాన్ యే చ జనిష్యమాణాః |

విశో యంత్రాభ్యాం విధమామ్యేనాన్ |

అహగ్గ్ స్వానాముత్తమోఽసాని దేవాః |

విశో యంత్రే నుదమానే అరాతిం |

విశ్వం పాప్మానమమతిం దుర్మరాయుం || 61 ||

సీదంతీ దేవీ సుకృతస్య లోకే |
 ధృతీ స్తో విధృతీ స్వధృతీ |
 ప్రాణాన్మయి ధారయతం |
 ప్రజాం మయి ధారయతం |
 పశూన్మయి ధారయతం |
 అయం ప్రస్తర ఉభయస్య ధర్తా |
 ధర్తా ప్రయాజానాముతాసూయాజానాం |
 స దాధార సమిధో విశ్వరూపాః |
 తస్మింధ్స్యచో అధ్యాసాదయామి |
 ఆరోహ పథో జుహు దేవయానాన్ || 62 ||

యత్రోషయః ప్రథమజా యే పురాణాః |
 హిరణ్యపక్షాఽజిరా సంభృతాంగా |
 వహాసి మా సుకృతాం యత్ర లోకాః |
 అవాహం బాధ ఉపభృతా సపత్నాన్ |
 జాతాన్భ్రాతృవ్యాన్ యే చ జనిష్యమాణాః |
 దోషై యజ్జగ్ం సుదుఘామివ ధేనుం |
 అహముత్తరో భూయాసం |
 అధరే మధ్సపత్నాః |
 యో మా వాచా మససా దుర్మరాయుః |
 హృదారాతీయాదభిదాసదగ్నే || 63 ||

ఇదమ॑న్య చి॒త్తమ॑ధ॒రం ధ్రు॒వాయాః॑ ।
 అహ॑ముత్త॒రో భూ॒యాసం॑ ।
 అధ॑రే మ॒ధ్నప॑త్నాః ।
 ఋ॒షభో॑ఽసి శా॒క్వరః॑ ।
 ఘృ॒తాచీ॑నాగ్ం సూ॒నుః ।
 ప్రి॒యేణ॑ నా॒మ్నా ప్రి॒యే సద॑సి సీద ।
 స్యా॒నో మే॑ సీద సు॒షదః॑ పృ॒థివ్యాం॑ ।
 ప్ర॒థయి॑ ప్ర॒జయా॑ ప॒శుభిః॑ సు॒వర్గే॑ లోకే ।
 దివి॑ సీద పృ॒థివ్యా॑మంత॒రిక్షే॑ ।
 అహ॑ముత్త॒రో భూ॒యాసం॑ ॥ 64 ॥

అధ॑రే మ॒ధ్నప॑త్నాః ।
 ఇ॒యగ్గ్ స్థా॒లీ ఘృ॒తస్య॑ పూ॒ర్ణా ।
 అచ్ఛి॑న్నప॒యాః శత॑ధార ఉ॒భుః ।
 మారు॑తేన శ॒ర్మణా॑ దై॒వ్యేన॑ ।
 య॒జ్ఞోఽసి॑ స॒ర్వతః॑ శ్రి॒తః ।
 స॒ర్వతో॑ మాం భూ॒తం భ॑విష్యచ్ఛ్ర॒యతాం॑ ।
 శతం॑ మే॒ సంత్రా॑శిషః ।
 సహ॑స్రం మే॒ సంతు॑ సూ॒న్వతాః॑ ।
 ఇ॒రావ॑తీః ప॒శుమ॑తీః ।
 ప్ర॒జాప॑తిరసి స॒ర్వతః॑ శ్రి॒తః ॥ 65 ॥

స॒ర్వతో॒ మాం భూ॒తం భ॑వి॒ష్యచ్ఛ్ర॑యతామ్ |

శ॒తం మే॑ సం॒త్వాశి॑షః |

స॒హస్రం॑ మే సంతు సూ॒న్యతాః॑ |

ఇ॒రావ॑తీః పశు॒మతీః॑ |

ఇ॒దమి॑ంద్రియమం॒ఘ్రితం॑ వీ॒ర్యం॑ |

అనే॑నేంద్రాయ పశవో॒ఽచికి॑ఢ్ధన్ |

తేన॑ దే॒వా అ॒వతో॑ప మామ్ |

ఇ॒హేష॑మూర్ఘం యశః స॒హ ఓ॒జః స॒నేయమ్॑ |

శృ॒తం మ॒యి శ్ర॒యతామ్॑ |

యత్పృ॑థివీమచ॒రత్త॑త్పృవి॒ష్టమ్ || 66 ||

యేనా॑సీంచ॒ద్బల॑మింద్రే ప్ర॒జాప॑తిః |

ఇ॒దం త॑చ్ఛుక్రం మధు వా॒జినీ॑వత్ |

యేనో॑పరి॒ష్టాదధి॑నోన్మహేంద్రమ్ |

దధి॑ మామ్ ధి॒నోతు॑ |

అ॒యం వే॒దః పృ॑థివీమన్వ॒వినద॑త్ |

గు॒హా స॒తీం గ॒హనే॑ గ॒హ్వరే॑షు |

స వి॑ందతు యజమానాయ లో॒కమ్ |

అచ్ఛి॑ద్రమ్ య॒జ్ఞం భూ॑రిక॒ర్మా క॒రోతు॑ |

అ॒యం య॒జ్ఞః స॒మస॑దద్ధవి॒ష్మాన్ |

ఋ॒చా సా॒మ్నా య॒జుషా॑ దే॒వతా॑భిః || 67 ||

తేన॑ లో॒కాంధ్సార్శ్య॑వతో జయే॒మ |
 ఇంద్ర॑స్య సఖ్య॑మంబుత॒త్వమ॑శ్శ్యాం |
 యో నః॑ కనీ॒య ఇ॒హ కా॒మయా॑తై |
 అస్మిన్॑ యజ్ఞే॒ యజ॑మానాయ॒ మహ్నా॑మ్ |
 అప॑ తమింద్రాగ్ని॒ భువ॑నాన్నుదే॒తామ్ |
 అహం॑ ప్ర॒జాం వీ॒రప॑తీం విదే॒య |
 అగ్నే॑ వాజజిత్ |
 వాజం॑ త్వా సరి॒ష్యంత॑మ్ |
 వాజం॑ జే॒ష్యంత॑మ్ |
 వాజినం॑ వాజజిత్ || 68 ||
 వాజజి॑త్యాయై సమ్నార్జ్మి॒ |
 అగ్ని॑మన్నాద॒మన్నా॑ద్యాయ |
 ఉప॑హూతో ద్యౌః పితా |
 ఉప॑ మాం ద్యౌః పితా హ్వయతామ్ |
 అగ్ని॑రాగ్నిధ్రాత్ |
 ఆయు॑షే వర్చ॒సే |
 జీవా॑త్వై పుణ్యాయ |
 ఉప॑హూతా పృథి॒వీ మాతా॑ |
 ఉప॑ మాం మాతా పృథి॒వీ హ్వయ॑తామ్ |
 అగ్ని॑రాగ్నిధ్రాత్ || 69 ||

ఆయుషే వర్చసే |
 జీవాత్వై పుణ్యాయ |
 మనో జ్యోతిర్జ్ఞానతామాజ్యం |
 విచ్ఛిన్నం యజ్ఞగ్ం సమిమం దధాతు |
 బృహస్పతిస్తనుతామిమం సః |
 విశ్వే దేవా ఇహ మాదయంతాం |
 యం తే అగ్న ఆవృశ్చామి |
 అహం వా క్షిపితశ్చరన్మ్ |
 ప్రజాం చ తస్య మూలం చ |
 నీచైర్దేవా నివృశ్చత || 70 ||

అగ్నే యో నోఽభిదాసతి |
 సమానో యశ్చ నిష్ఠ్యః |
 ఇధ్మస్యేవ ప్రక్షాయతః |
 మా తస్యోచ్ఛేషి కించన |
 యో మాం ద్వేష్టి జాతవేదః |
 యం చాహం ద్వేష్మి యశ్చ మాం |
 సర్వాగ్స్తానగ్నే సంధహ |
 యాగ్శ్చాహం ద్వేష్మి యే చ మాం |
 అగ్నే వాజజిత్ |
 వాజం త్వా సస్రువాగ్ంసం || 71 ||

వా॒జం॑ జి॒గి॒వాగ్ం॑సం |
 వా॒జినం॑ వా॒జజి॑తం |
 వా॒జజి॑త్యా॒యై స॒మ్మార్జ్మి॑ |
 అ॒గ్ని॒మ॒న్నాద॑మ॒న్నాద్యా॑య |
 వే॒ది॒ర్భుర్హిః॑ శృ॒తగ్ం॑ హ॒విః |
 ఇ॒ధ్మః ప॑రి॒ధయః॑ స్తు॒చః |
 ఆ॒జ్యం య॒జ్ఞ బు॒చో య॒జూః |
 యా॒జ్యాశ్చ॑ వ॒షట్కారాః॑ |
 సం మే॑ స॒న్నత॑యో నమంతాం |
 ఇ॒ధ్మస॒న్నహ॑నే హు॒తే || 72 ||

ది॒వః భీ॒లోఽవ॑తతః |
 పృ॒థి॒వ్యా అ॒ధ్యుత్థి॑తః |
 తేనా॑ స॒హస్ర॑కాండేన |
 ద్వి॒షం॑తగ్ం శో॒చయా॑మసి |
 ద్వి॒షన్మే॑ బహు శో॒చతు॑ |
 ఓ॒షధే॑ మో అ॒హగ్ం॑ శు॒చం |
 య॒జ్ఞ నమ॑స్తే య॒జ్ఞ |
 నమో॑ నమశ్చ తే య॒జ్ఞ |
 శి॒వేన॑ మే స॒ంతి॑ష్టస్వ |
 స్యా॒నేన॑ మే స॒ంతి॑ష్టస్వ || 73 ||

సుభూతేన మే సంతిష్ఠస్వ |
 బ్రహ్మవర్చనేన మే సంతిష్ఠస్వ |
 యజ్ఞస్యర్థి మను సంతిష్ఠస్వ |
 ఉప తే యజ్ఞ నమః |
 ఉప తే నమః |
 ఉప తే నమః |
 త్రిష్ఠలీ క్రియమాణానాం |
 యో న్యంగో అవశిష్యతే |
 రక్షసాం భాగధేయం |
 ఆపస్తత్యవహతాదితః || 74 ||

ఉలూఖలే ముసలే యచ్చ శూర్పే |
 ఆశిశ్లేష దృషది యత్యపాలే |
 అవప్రుషో విప్రుషః సంయజామి |
 విశ్వే దేవా హవిరిదం జుషంతాం |
 యజ్ఞే యా విప్రుషః సంతి బహ్విః |
 అగ్నౌ తాః సర్వాః స్విష్టాః సుహుతా జుహోమి |
 ఉద్యన్నద్య మిత్రమహాః |
 సపత్నాన్మై అనీనశః |
 దివైనాన్ విద్యుతా జహి |
 నింరోచన్నధరాన్కృధి || 75 ||

ఉద్యన్నద్య వి నో భజ |

పితా పుత్రేభ్యో యథా |

ద్విర్ఘాయుత్వస్య హేశిషే |

తస్య నో దేహి సూర్య |

ఉద్యన్నద్య మిత్రమహః |

ఆరోహన్ముత్తరాం దివం |

హృద్గోగం మమ సూర్య |

హరిమాణం చ నాశయ |

శుకేషు మే హరిమాణం |

రోపణాకాసు దధృసి || 76 ||

అథో హరిద్రవేషు మే |

హరిమాణం నిదధృసి |

ఉదగాదయమాదిత్యః |

విశ్వేన సహసా సహ |

ద్విషంతం మమ రంధయన్ |

మో అహం ద్విషతో రథం |

యో నః శపాదశపతః |

యశ్చ నః శపతః శపాత్ |

ఉషాశ్చ తస్మై నింరుక్చ |

సర్వం పాపగ్ం సమూహతాం || 77 ||

యో నః సపత్నీ యో రణః |
 మర్త్యోఽభిదాసతి దేవాః |
 ఇధ్మస్యేవ ప్రక్షాయతః |
 మా తస్యోచ్ఛేషి కించన |
 అవస్మష్టః పరాపత |
 శరో బ్రహ్మనగ్గితిః |
 గచ్ఛామిత్రాస్ప్రవిశ |
 మైషాం కంచనోచ్ఛిషః || 78 ||

పతిః ప్రజాపతయే తపస్వి వాచా సౌభగాయ పశూన్మే పిన్వస్వ
 దుర్మరాయుం దేవయానానగ్నేఽంతరిక్షేఽహముత్తరో భూయాసం
 ప్రజాపతిరసి సర్వతశ్చితః ప్రవిష్టం దేవతాభిర్వాజజితం
 పృథివీ వ్యాయతామగ్నిరాగ్నిధాద్వృశ్చత సస్మవాగ్గంసగ్ం
 హుతే స్యానేన మే సంతిష్ఠస్వేతః కృధి
 దధ్మస్యాహతామష్టా చ || 6 ||

నక్షేదం పశ్య |
 విధర్తరిదం పశ్య |
 నాకేదం పశ్య |
 రమతిః పనిష్ఠా |
 ఋతం వర్షిష్టం |
 అంఋతా యాన్యాహుః |
 సూర్యో వరిష్ఠో అక్షభిర్విభాతి |

అను ద్యావాపుథివీ దేవపుత్రే |
 దీక్షాఽసి తపసో యోనిః |
 తపోఽసి బ్రహ్మణో యోనిః || 79 ||

బ్రహ్మాసి క్షత్రస్య యోనిః |
 క్షత్రమస్యృతస్య యోనిః |
 ఋతమసి భూరారభే |
 శ్రద్ధాం మనసా |
 దీక్షాం తపసా |
 విశ్వస్య భువనస్యాధిపత్నీం |
 సర్వే కామా యజమానస్య సంతు |
 వాతం ప్రాణం మనసాఽన్వారభామహే |
 ప్రజాపతిం యో భువనస్య గోపాః |
 స నో మృత్యోస్త్రాయతాం పాత్వగ్ంహసః || 80 ||

జ్యోగ్భీవా జరామశీమహి |
 ఇంద్ర శాక్వర గాయత్రీం ప్రపద్యే |
 తాం తే యునజ్మి |
 ఇంద్ర శాక్వర త్రిష్టుభం ప్రపద్యే |
 తాం తే యునజ్మి |
 ఇంద్ర శాక్వర జగతీం ప్రపద్యే |
 తాం తే యునజ్మి |

ఇంద్ర॑ శా॒క్వరా॒నుష్టు॒భం ప్ర॑పద్యే |
 తాం తే॑ యునజ్మి |
 ఇంద్ర॑ శా॒క్వర ప॒ంక్తిం ప్ర॑పద్యే || 81 ||

తాం తే॑ యునజ్మి |
 ఆ॒హం దీ॒క్షామ॑రుహ॒మృత॑స్య పత్నీ॑మ్ |
 గా॒యత్రే॒ణ చ॑ద॒సా బ్ర॑హ్మ॒ణా చ |
 ఋ॒తగ్ం స॒త్యే॒ఽధాయి॑ |
 స॒త్యమృ॒తే॒ఽధాయి॑ |
 ఋ॒తం చ॑ మే స॒త్యం చా॑భూతామ్ |
 జ్యోతి॑రభూవగ్ం సువ॑రగమమ్ |
 సు॒వర్గం లో॒కం నా॑కస్య పృ॒ష్ఠమ్ |
 బ్ర॒హ్మస్య॑ వి॒ష్టప॑మగమమ్ |
 పృ॒థివీ దీ॒క్షా || 82 ||

తయా॑ఽగ్నిర్దిక్షయా దీక్షితః |
 యయా॑ఽగ్నిర్దిక్షయా దీక్షితః |
 తయా॑ త్వా దీక్షయా దీక్షయామి |
 అంతరి॑క్షం దీక్షా |
 తయా॑ వాయుర్దిక్షయా దీక్షితః |
 యయా॑ వాయుర్దిక్షయా దీక్షితః |
 తయా॑ త్వా దీక్షయా దీక్షయామి |

ద్యౌర్దీక్షా |

తయా॒౭౭ది॒త్యో దీ॒క్షయా దీ॒క్షితః |

యయా॒౭౭ది॒త్యో దీ॒క్షయా దీ॒క్షితః || 83 ||

తయా॑ త్వా దీ॒క్షయా దీ॒క్షయామి |

దిశో దీక్షా |

తయా॑ చంద్రమా దీ॒క్షయా దీ॒క్షితః |

యయా॑ చంద్రమా దీ॒క్షయా దీ॒క్షితః |

తయా॑ త్వా దీ॒క్షయా దీ॒క్షయామి |

ఆపో దీక్షా |

తయా॑ వరుణో రాజా దీ॒క్షయా దీ॒క్షితః |

యయా॑ వరుణో రాజా దీ॒క్షయా దీ॒క్షితః |

తయా॑ త్వా దీ॒క్షయా దీ॒క్షయామి |

ఓషధయో దీక్షా || 84 ||

తయా॑ సోమో రాజా దీ॒క్షయా దీ॒క్షితః |

యయా॑ సోమో రాజా దీ॒క్షయా దీ॒క్షితః |

తయా॑ త్వా దీ॒క్షయా దీ॒క్షయామి |

వార్దీక్షా |

తయా॑ ప్రాణో దీ॒క్షయా దీ॒క్షితః |

యయా॑ ప్రాణో దీ॒క్షయా దీ॒క్షితః |

తయా॑ త్వా దీ॒క్షయా దీ॒క్షయామి |

వృ॒థి॒వీ త్వా దీ॒క్ష॒మా॒ణమ॑ను దీ॒క్ష॒తామ్ |
 అ॒ంత॒రి॒క్షం త్వా దీ॒క్ష॒మా॒ణమ॑ను దీ॒క్ష॒తామ్ |
 ద్యౌ॒స్త్వా దీ॒క్ష॒మా॒ణమ॑ను దీ॒క్ష॒తామ్ || 85 ||

ది॒శ॒స్త్వా దీ॒క్ష॒మా॒ణమ॑ను దీ॒క్ష॒తామ్ |
 ఆప॑స్త్వా దీ॒క్ష॒మా॒ణమ॑ను దీ॒క్ష॒తామ్ |
 ఓ॒ష॒ధ॒య॒స్త్వా దీ॒క్ష॒మా॒ణమ॑ను దీ॒క్ష॒తామ్ |
 వా॒క్త్వా దీ॒క్ష॒మా॒ణమ॑ను దీ॒క్ష॒తామ్ |
 ఋ॒చ॒స్త్వా దీ॒క్ష॒మా॒ణమ॑ను దీ॒క్ష॒తామ్ |
 సా॒మా॒ని త్వా దీ॒క్ష॒మా॒ణమ॑ను దీ॒క్ష॒తామ్ |
 య॒జు॒గ్ం॒షి త్వా దీ॒క్ష॒మా॒ణమ॑ను దీ॒క్ష॒తామ్ |
 అ॒హ॒శ్చ రా॒త్రిశ్చ |
 కృ॒షి॒శ్చ వృ॒ష్టిశ్చ |
 త్వి॒షి॒శ్చాప॑చితిశ్చ || 86 ||

ఆప॑శ్చై॒ష॒ధ॒యశ్చ |
 ఊ॒ర్క్చ నూ॒న్మతా॑ చ |
 త్వా॒స్త్వా దీ॒క్ష॒మా॒ణమ॑ను దీ॒క్ష॒తామ్ |
 స్వే దక్షే దక్ష॑పితేహ సీద |
 దే॒వా॒నాగ్ం సు॒ంనో మ॑హతే రణాయ |
 స్వా॒స॒స్థస్త॒నువా సం॑విశస్వ |
 పితే॑వైధి నూనవ ఆసుశేవః |

శి॒వో॒ మా॒ శి॒వ॒మా॒వి॒శ |
 స॒త్యం॒ మ॒ ఆ॒త్మా |
 శ్ర॒ద్ధా॒ మే॒క్షి॒తిః || 87 ||

తపో॑ మే ప్రతి॒ష్ఠా |
 స॒వి॒తృప్ర॑సూ॒తా మా॒ ది॒శో దీ॒క్షయ॑ంతు |
 స॒త్యమ॑స్మి |
 అ॒హం త్వద॑స్మి మద॑సి త్వమే॒తత్ |
 మ॒మా॒సి యో॒నిస్త॒వ యో॒నిర॑స్మి |
 మ॒మై॒వ స॒న్వహా॑ హ॒వ్యాన్యగ్నే॑ |
 పు॒త్రః పిత్రే॑ లో॒కకృ॑జ్ఞాతవేదః |
 ఆ॒జు॒హ్వనః॑ సుప్రతీ॒కః పు॒రస్తా॑త్ |
 అగ్నే॑ స్వాం యో॒నిమా॑సీ॒ద సా॒ధ్యా |
 అ॒స్మింధ॒స్థస్థే॑ అధ్యుత్త॒రస్మిన్ || 88 ||

వి॒శ్వే దే॒వా య॑జమానశ్చ సీ॒దత |
 ఏ॒కమి॒షే వి॒ష్ణుస్తా॑న్వే॒తు |
 ద్వే ఊ॒ర్జే వి॒ష్ణుస్తా॑న్వే॒తు |
 త్రీ॒ణి వ్ర॒తాయ॑ వి॒ష్ణుస్తా॑న్వే॒తు |
 చ॒త్వారి॒ మాయో॑ భ॒వాయ॑ వి॒ష్ణుస్తా॑న్వే॒తు |
 పంచ॑ పశుభ్యో వి॒ష్ణుస్తా॑న్వే॒తు |
 ష॒డ్రాయ॑స్పౌ॒షాయ॑ వి॒ష్ణుస్తా॑న్వే॒తు |

సప్త సప్తభ్యో హోత్రాభ్యో విష్ణుస్తాన్వఽనేతు ।

సఖాయః సప్తపదా అభూమ ।

సఖ్యం తే గమేయం ॥ 89 ॥

సఖ్యాత్తే మా యోషం ।

సఖ్యాన్మే మా యోషాః ।

సాఽసీ సుబ్రహ్మణ్యే ।

తస్యాన్తే పృథివీ పాదః ।

సాఽసీ సుబ్రహ్మణ్యే ।

తస్యాన్తేఽంతరిక్షం పాదః ।

సాఽసీ సుబ్రహ్మణ్యే ।

తస్యాన్తే ద్యౌః పాదః ।

సాఽసీ సుబ్రహ్మణ్యే ।

తస్యాన్తే దిశః పాదః ॥ 90 ॥

పరోరజాన్తే పంచమః పాదః ।

సా న ఇషమూర్షం ధుక్ష్య ।

తేజ ఇంద్రియం ।

బ్రహ్మవర్చసమన్నాద్యం ।

విమిమే త్వా పయస్వతీం ।

దేవానాం ధేనుగ్ం సుదుఘామనపస్పరంతీం ।

ఇంద్రః సోమం పిబతు ।

క్షేమో॑ అస్తు॒ నః |

ఇమాం॑ న॒రాః కృ॒ణుత॑ వేదిమే॒త్య |

వసు॑మతీగ్ం రు॒ద్రవ॑తీమాది॒త్యవ॑తీం || 91 ||

వర్ష॑ందివః |

నాభా॑ పృథి॒వ్యాః |

యథా॑యం॒ యజ॑మానో న రి॒ష్యేత్ |

దేవ॑స్య సవి॒తుః సవే॑ |

చతుః॑ శిఖండా॒ యువ॑తిః సుపే॒శాః |

ఘృ॒తప్ర॑తీకా భువ॑నస్య మధ్యే॑ |

తస్యా॑గ్ం సుప॒ర్ణావ॑ధి యౌ నివి॑ష్టా |

తయో॑ర్దే॒వానా॑మధి భాగధే॒యం |

అప॑ జన్యం భ॒యం నుద॑ |

అప॑ చక్రా॒ణి వర్త॑య |

గృ॒హగ్ం సోమ॑స్య గచ్ఛ॒తం |

న వా ఉ॑వేతన్మ్రీయసే న రి॒ష్యసి॑ |

దే॒వాగ్ం ఇదే॑షి పథిభిః సుగే॒భిః |

యత్ర॑ యంతి సుకృతో నాపి దుష్కృ॒తః |

తత్ర॑ త్వా దే॒వః స॑వితా దధాతు || 92 ||

బ్రహ్మ॑ణో యోనిరగ్ంహంసః పంక్తిం ప్రపద్యే దీక్షా

యయా॑దిత్యో దీక్షయా దీక్షితస్తయా త్వా దీక్షయా

దిక్షయాం॒యోష॑ధయో దిక్షా ద్యౌస్తా॒
 దిక్షమా॑ణమనుదిక్షతామపచిత్తిశ్చా॒క్షితి॑రుత్తరస్మిన్లమే॒యం
 దిశః పాద॑ ఆదిత్యవ॒తీం వర్త॑య పంచ॒ చ ॥ 7 ॥

యద॒న్య పా॒రే రజ॑సః |
 శుక్రం జ్యోతి॒రజా॑యత |
 తన్మః పర్షదతి ద్విషః |
 అగ్నే॑ వైశ్వానర స్వాహా |
 యస్మాద్భి॒షాఽవా॑శిష్టాః |
 తతో నో అభయం కృధి |
 ప్రజాభ్యః సర్వాభ్యో మృడ |
 నమో రుద్రాయ మీథుషే |
 యస్మాద్భి॒షా న్య॑షదః |
 తతో నో అభయం కృధి ॥ 93 ॥

ప్రజాభ్యః సర్వాభ్యో మృడ |
 నమో రుద్రాయ మీథుషే |
 ఉదు॒స్ర తిష్ఠ॑ ప్రతితిష్ఠ॒ మా రి॑షః |
 మేమం యజ్ఞం యజమానం చ రిరిషః |
 నువర్గే లోకే యజమానగ్ం హి ధేహి |
 శం న ఏధి ద్విపదే శం చతుష్పదే |
 యస్మాద్భి॒షాఽవే॑పిష్టాః పలాయిష్టాః సమజ్ఞాస్థాః |

తతో నో అభయం కృధి |
 ప్రజాభ్యః సర్వాభ్యో మృడ |
 నమో రుద్రాయ మీఢుషే || 94 ||

య ఇదమకః |
 తస్మై నమః |
 తస్మై స్వాహా |
 న వా ఉ వేతస్మీయసే |
 ఆశానాం త్వా విశ్వా ఆశాః |
 యజ్ఞస్య హి స్థ ఋత్వియౌ |
 ఇంద్రాగ్ని చేతనస్య చ |
 హుతాహుతస్య తృప్యతం |
 అహుతస్య హుతస్య చ |
 హుతస్య చాహుతస్య చ |
 అహుతస్య హుతస్య చ |
 ఇంద్రాగ్ని అస్య సోమస్య |
 వీతం పిబతం జుషేథాం |
 మా యజమానం తమో విదత్ |
 మర్త్విజో మో ఇమాః ప్రజాః |
 మా యః సోమమిమం పిబాత్ |
 నగ్ంస్త్వముభయం కృతం || 95 ||

కృ॒థి మి॒థుషే॒హుత॑స్య సప్త॒ చ ॥ 8 ॥

అ॒నా॒గ॒స॒స్త్వా॒ వ॒యం॑ ।
 ఇ॒ంద్రే॑ణ ప్రే॒షితా॑ ఉప ।
 వా॒యుష్టే॑ అ॒స్త్వగ్గిం॒శభూః॑ ।
 మి॒త్రస్తే॑ అ॒స్త్వగ్గిం॒శభూః॑ ।
 వ॒రుణ॑స్తి అ॒స్త్వగ్గిం॒శభూః॑ ।
 అ॒పాం క్షయా॑ ఋ॒తస్య॑ గర్భాః ।
 భు॒వన॑స్య గో॒పాః శ్యే॒నా అతి॑ధయః ।
 ప॒ర్వతా॑నాం కకుభః ప్ర॒యుతో॑ నపాతారః ।
 వ॒గ్నునే॑ంద్రగ్గ్ హ్వయత ।
 ఘో॒షేణా॑మీ॒వాగ్శ్చా॑తయత ॥ 96 ॥

యు॒క్తాః స్థ॒ వహ॑త ।
 దే॒వా గ్రా॒వాణ॑ ఇ॒ందురి॑ంద్ర ఇ॒త్యవా॑దిషుః ।
 వి॒ంద్ర॑మచుచ్యవుః ప॒రమ॑స్యాః ప॒రావ॑తః ।
 ఆ॒ఽస్మా॑ఢ్స॒ధస్థా॑త్ ।
 ఓ॒రో॒రం॒తరి॑క్షాత్ ।
 ఆ సు॒భూత॑మసుషవుః ।
 బ్ర॒హ్మ॒వర్చ॑నం మ ఆ॒ఽసు॑షవుః ।
 స॒మరే॑ రక్షాగ్గ్స్యవధిషుః ।

అపహతం బ్రహ్మజ్యస్య |
వాక్చ త్వా మనశ్చ శ్రీణీతాం || 97 ||

ప్రాణశ్చ త్వాఽపానశ్చ శ్రీణీతాం |
చక్షుశ్చ త్వా శ్రోత్రం చ శ్రీణీతాం |
దక్షశ్చ త్వా బలం చ శ్రీణీతాం |
ఓజశ్చ త్వా సహశ్చ శ్రీణీతాం |
ఆయుశ్చ త్వా జరా చ శ్రీణీతాం |
ఆత్మా చ త్వా తనూశ్చ శ్రీణీతాం |
శృతోఽసి శృతం కృతః |
శృతాయ త్వా శృతేభ్యస్తా |
యమింద్రమాహుర్వరుణం యమాహుః |
యం మిత్రమాహుర్వము సత్యమాహుః || 98 ||

యో దేవానాం దేవతమస్తపోజాః |
తస్మై త్వా తేభ్యస్తా |
మయి త్యదింద్రియం మహత్ |
మయి దక్షో మయి క్రతుః |
మయి ధాయ సువీర్యం |
త్రిశుగ్ధ్రో విభాతు మే |
ఆకూత్యా మనసా సహ |
విరాజా జ్యోతిషా సహ |

యజ్ఞేన పయసా సహ |
తస్య దోహమశీమహి || 99 ||

తస్య సుంనమశీమహి |
తస్య భక్షమశీమహి |
వాగ్జుషాణా సోమస్య తృప్యతు |
మిత్రో జనాన్ప్రసమిత్ర |
యస్మాన్న జాతః పరో అన్యో అస్తి |
య ఆవివేశ భువనాని విశ్వా |
ప్రజాపతిః ప్రజయా సంవిదానః |
త్రీణి జ్యోతీగ్ంషి సచతే సషోడశి |
ఏష బ్రహ్మ య ఋత్వియః |
ఇంద్రో నామ శ్రుతో గణే || 100 ||

ప్ర తే మహే విదధేఽశగ్ంసిషగ్ం హరీ |
య ఋత్వియః ప్ర తే వన్వే |
వనుషో హర్యతం మదం |
ఇంద్రో నామ ఘృతం న యః |
హరిభిశ్చారు సేచతే |
శ్రుతో గణ ఆ త్వా విశంతు |
హరివర్చసం గిరః |
ఇంద్రాధిపతేఽధిపతిస్త్యం దేవానామసి |

అధిపతిం మాం ।

ఆయుష్మంతం వర్చస్వంతం మనుష్యేషు కురు ॥ 101 ॥

ఇంద్రశ్చ సంరాడ్వరుణశ్చ రాజా ।

తౌ తే భక్షం చక్రతురగ్ర ఏతం ।

తయోరను భక్షం భక్షయామి ।

వాగ్జుషాణా సోమస్య తృప్యతు ।

ప్రజాపతిర్విశ్వకర్మా ।

తస్య మనో దేవం యజ్ఞేన రాధ్యాసం ।

అర్థే గా అస్య జహితః ।

అవసాసపతేఽవసాసం మే వింద ।

నమో రుద్రాయ వాస్తోష్పతయే ।

ఆయనే విద్రవణే ॥ 102 ॥

ఉద్యానే యత్పరాయణే ।

ఆవర్తనే వివర్తనే ।

యో గోపాయతి తగ్ం హువే ।

యాన్యపామిత్యాన్యప్రతీత్తాన్యస్మి ।

యమస్య బలినా చరామి ।

ఇహైవ సంతః ప్రతి తద్యాతయామః ।

జీవా జీవేభ్యో నిహరామ ఏనత్ ।

అన్మణా అస్మిన్నన్మణాః పరస్మిన్న్ ।

తృ॒తీ॒యే లో॒కే అ॒న్య॒ణాః స్యా॒మ |
 యే దే॒వయా॒నా ఉ॒త పి॒తృయా॑ణాః || 103 ||

స॒ర్వాన్ప॒థో అ॒న్య॒ణా ఆక్షి॑యేమ |
 ఇద॒మూ॒నుః శ్రే॒యోఽవ॒సాన॑మాగన్మ |
 శివే నో ద్యా॒వాపృ॒థివీ ఉ॒భే ఇమే॑ |
 గో॒మ॒ద్ధన॑వదశ్వవదూర్జస్వత్ |
 సు॒వీరా వీ॒రైరను॑ సంచరేమ |
 అ॒ర్కః ప॒విత్ర॑గ్ం ర॒జసో వి॒మానః॑ |
 పు॒నాతి దే॒వానాం భు॑వనాని విశ్వా |
 ద్యా॒వాపృ॒థివీ ప॒యసా॑ సంవిదానే |
 ఘృ॒తం దు॒హతే॑ అంబు॒తం ప్రపీ॑నే |
 ప॒విత్ర॑మర్కో ర॒జసో వి॒మానః॑ |
 పు॒నాతి దే॒వానాం భు॑వనాని విశ్వా |
 సు॒వర్జ్యోతి॑ర్యశో మహత్ |
 అ॒శిమ॑హి గాధముత ప్రతిష్ఠాం || 104 ||

చా॒తయ॑త శ్రీణీ॒తాగ్ం సత్య॑మా॒హుర॑శిమహి గణే కురు విద్రవణే
 పి॒తృయా॑ణా అ॒ర్కో ర॒జసో వి॒మాన॑స్త్రిణి చ || 9 ||

ఉ॒ద॒స్తాంఘ్ని॑ధృ॒వితా॑ మి॒తో అ॒ర్య॑మా |
 స॒ర్వాన॑మి॒త్రాన॑వధీద్యుగేన |
 బృ॒హం॒తం మా॑మకరద్విరవంతం |

రథంతరే శ్రయస్వ స్వాహా పృథివ్యాం ।

వామదేవ్యే శ్రయస్వ స్వాహాఽంతరిక్షే ।

బృహతి శ్రయస్వ స్వాహా దివి ।

బృహతా త్వోపస్తభోమి ।

ఆ త్వా దదే యశనే వీర్యాయ చ ।

అస్మాస్వప్నియా యూయం దధాథేంద్రియం పయః ।

యస్తే ద్రుఘ్ని యస్త ఉదర్షః ॥ 105 ॥

దైవ్యః కేతుర్విశ్వం భువనమావివేశ ।

స నః పాహ్యరిష్ట్యై స్వాహా ।

అను మా సర్వో యజ్ఞోఽయమేతు ।

విశ్వే దేవా మరుతః సామార్యః ।

ఆప్రియశ్చందాగ్ంసి నివిదో యజూగ్ంషి ।

అస్యై పృథివ్యై యద్యజ్ఞియం ।

ప్రజాపతేర్వర్తనిమనువర్తస్వ ।

అను వీరైరనురాధ్యామ గోభిః ।

అన్వశ్వైరను సర్వైరు పుష్టైః ।

అను ప్రజయాఽన్వింద్రియేణ ॥ 106 ॥

దేవా నో యజ్ఞమృజుధా నయంతు ।

ప్రతి క్షత్రే ప్రతి తిష్ఠామి రాష్ట్రే ।

ప్రత్యశ్వేషు ప్రతితిష్ఠామి గోషు ।

ప్రతి ప్రజాయాం ప్రతితిష్ఠామి భవ్యే |
 విశ్వమన్యాఽభివావృధే |
 తదన్యస్యామధిశ్రితం |
 దివే చ విశ్వకర్మణే |
 పృథివ్యై చాకరన్నమః |
 అస్కాంద్యోః పృథివీం |
 అస్కాన్మషభో యువా గాః || 107 ||

స్కన్నేమా విశ్వా భువనా |
 స్కన్నో యజ్ఞః ప్రజనయతు |
 అస్కానజని ప్రాజని |
 ఆస్కన్నాజ్ఞాయతే వృషా |
 స్కన్నాత్ప్రజనిషిమహి |
 యే దేవా యేషామిదం భాగధేయం బభూవ |
 యేషాం ప్రయాజా ఉతానూయాజాః |
 ఇంద్రజ్యేష్ఠేభ్యో వరుణరాజభ్యః |
 అగ్నిహోతృభ్యో దేవేభ్యః స్వాహా |
 ఉత త్యా నో దివా మతిః || 108 ||

అదితిరూత్యాఽఽగమత్ |
 సా శంతాచీ మయస్కరత్ |
 అప స్రీధః |

ఉ॒త త్యా॑ దై॒వ్యా భి॒షజా॑ ।
 శం న॑స్క॒రతో అ॒శ్వినా॑ ।
 యూ॒యాతా॑మ॒స్మద్ర॑పః ।
 అప॑ స్తి॒ధః ।
 శమ॑గ్ని॒రగ్ని॑భి॒స్కర॑త్ ।
 శం న॑స్త్వపతు సూ॒ర్యః ।
 శం వా॑తో వా॒త్వర॑పాః ॥ 109 ॥

అప॑ స్తి॒ధః ।
 తది॑త్పదం న విచి॒కేత॑ వి॒ద్వాన్ ।
 యన్మృ॒తః పున॑ర॒ప్యేతి॑ జీ॒వాన్ ।
 త్రివృ॑ద్యద్భువనస్య రథ॒వృత్ ।
 జివో॑ గర్భో న మృ॒తః స జీ॑వాత్ ।
 ప్రత్య॑స్మై పిపీ॒షతే॑ ।
 విశ్వా॑ని విదుషే భ॒ర ।
 అర॑ంగ॒మాయ॑ జగ్మ॒వే ।
 అప॑శ్చాద్ధ॒ఘ్వనే॑ నరే ।
 ఇం॒దురిం॑దుమ॒వాగాత్ ।
 ఇం॒దోరిం॑ద్రోఽపాత్ ।
 తస్య॑ త ఇందవింద్రపీ॒తస్య॑ మధు॒మతః॑ ।
 ఉప॑హూతస్యోపహూతో భక్ష॒యామి ॥ 110 ॥

ఉదర్ష ఇంద్రియేణ గా మతిరరపా అగాత్త్రిణి చ || 10 ||

బ్రహ్మ ప్రతిష్ఠా మనసో బ్రహ్మ వాచః |
 బ్రహ్మ యజ్ఞానాగ్ం హవిషామాజ్యస్య |
 అతిరిక్తం కర్మణో యచ్ఛ హీనం |
 యజ్ఞః పర్వాణి ప్రతిరన్నేతి కల్పయన్ |
 స్వాహాకృతాఽఽహుతిరేతు దేవాన్ |
 ఆశ్రావితమత్యాశ్రావితం |
 వషట్కృతమత్యనూక్తం చ యజ్ఞే |
 అతిరిక్తం కర్మణో యచ్ఛ హీనం |
 యజ్ఞః పర్వాణి ప్రతిరన్నేతి కల్పయన్ |
 స్వాహాకృతాఽఽహుతిరేతు దేవాన్ || 111 ||

యద్యో దేవా అతిపాదయాని |
 వాచా చిత్ప్రయతం దేవ హేడనం |
 అరాయో అస్మాగ్ం అభిదుచ్ఛనాయతే |
 అన్యత్రాస్మన్మరుతస్తన్నిధేతన |
 తతం మ ఆపస్తదు తాయతే పునః |
 స్వాదిష్ఠా ధీతిరుచథాయ శస్యతే |
 అయగ్ం సముద్ర ఉత విశ్వభేషజః |
 స్వాహాకృతస్య సముత్పృష్టతర్భవః |

ఉ॒ద్వయం॑ తమ॑సస్ప॒రి |
ఉ॒దుత్యం॑ చి॒త్రం॑ || 112 ||

ఇ॒మం మే॑ వరు॒ణ త॒త్త్వా యా॑మి |
త్వం నో॑ అగ్నే॒ స త్వం నో॑ అగ్నే |
త్వమ॑గ్నే అయా॒సి ప్ర॒జాప॑తే |
ఇ॒మం జీ॑వేభ్యః పరి॒ధిం ద॑ధామి |
మై॒షాం ను॒ గాద॑పరో అర్థ॒మేతం॑ |
శ॒తం జీ॑వంతు శర॒దః పు॒రూచీః |
తి॒రో మృ॒త్యుం ద॒ధతాం॑ పర్వ॒తేన॑ |
ఇష్టే॒భ్యః స్వా॒హా వష॑డనిష్టే॒భ్యః స్వా॒హా |
భేష॑జం దురిష్ట్యై స్వా॒హా నిష్కృ॒త్యై స్వా॒హా |
దౌరా॒ర్యై స్వా॒హా దైవీ॑భ్యస్త॒నూభ్యః స్వా॒హా || 113 ||

ఋ॒ద్యై స్వా॒హా సమృ॑ద్యై స్వా॒హా |
యత॑ ఇంద్ర॒ భయా॑మహే |
తతో॑ నో అభ॒యం కృ॑ధి |
మఘ॑వంఛగ్ధి తవ తన్న॒ ఊత॑యే |
వి ద్వి॒షో వి మృ॑ధో జహి |
స్వ॒స్తిదా॑ విశస్ప॒తిః |
వృ॒త్రహా॑ విమృధో వశీ |
వృ॒షేంద్రః॑ పుర ఏతు నః |

స్వస్తి॑దా॒ అభ॑యంకరః |
అభి॑ర్గీర్భి॒ర్యద॑తో న ఊ॒నం || 114 ||

ఆప్యా॑యయ హరి॒వో వర్ధ॑మానః |
యదా॑ స్తోతృ॒భ్యో మహి॑ గోత్రా రుజా॒సీ |
భూ॒యిష్ఠ॒భాజో॑ అధ తే స్యా॒మ |
అనా॑జ్ఞాతం యదా॑జ్ఞాతం |
యజ్ఞ॑స్య క్రియతే మిథు |
అగ్నే॑ తదస్య కల్పయ |
త్వగ్ం॑ హి వేతథ యథాతథం |
పురు॑షసమ్మితో యజ్ఞః |
యజ్ఞః పురు॑షసమ్మితః |
అగ్నే॑ తదస్య కల్పయ |
త్వగ్ం॑ హి వేతథ యథాతథం |
యత్పా॑కత్రా మనసా దీనదక్షా న |
యజ్ఞ॑స్య మన్వతే మర్తాసః |
అగ్ని॑ష్టధోతా క్రతువిద్విజానన్ |
యజి॑ష్ఠో దేవాగ్ం బుతుశో యజాతి || 115 ||

దే॒వాగ్శ్చి॒త్రం త॒నూభ్య॑స్సా॒స్వహో॑నం పురు॑షసమ్మితోఽగ్నే॒
తద॑స్య కల్పయ పంచ చ || 11 ||

యద్దే॒వా దే॒వహే॑డ॒నం |
 దే॒వాస॑శ్చ॒కృ॒మా వ॒యం |
 ఆది॑త్యాస్తస్మా॒న్మా ము॑ంచ॒త |
 ఋ॒తస్య॑ర్దే॒న మా॒ము॒త |
 దే॒వా జీ॒వన॑కా॒యా యత్ |
 వా॒చాఽన్మ॑త॒మూది॒మ |
 అగ్ని॑ర్మా తస్మా॒దే॒నసః |
 గా॒ర్హప॑త్యః ప్ర॒ముంచ॑తు |
 దు॒రితా॑ యా॒ని చ॑కృ॒మ |
 కరో॑తు మా॒మనే॑న॒సం || 116 ||

ఋ॒తేన॑ ద్యా॒వాపృ॑థి॒వీ |
 ఋ॒తేన॑ త్వగ్ం స॒రస్వ॑తి |
 ఋ॒తాన్మా ము॑ంచ॒తాగ్ంహ॑సః |
 యద॑న్యకృ॒తమా॑రి॒మ |
 స॒జాత॑శగ్ంసా॒దుత॑ వా జా॒మిశ॑గ్ంసాత్ |
 జ్యాయ॑సః శగ్ంసా॒దుత॑ వా కనీ॒యసః |
 అనా॑జ్ఞా॒తం దే॒వకృ॑తం యదే॒నః |
 తస్మా॑త్త్వ॒మస్మాంజా॑తవేదో ముముగ్ధి |
 యద్వా॑చా యన్మ॒ససా॑ |
 బా॒హుభ్యా॑ము॒రుభ్యా॑మష్ఠి॒వద్భ్యాం || 117 ||

శి॒శ్నే ర్యదన్య॑తం చ॒క్ర॒మా వ॒యం |
 అగ్ని॒ర్మా తస్మాదే॑న॒సః |
 యధ్ధస్తా॑భ్యాం చ॒కర॑ కిల్బి॒షాణి॑ |
 అక్షాణాం॑ వ॒గ్నుము॑ప॒జిఘ్న॑మానః |
 దూరే॑పశ్యా చ॒ రాష్ట్ర॑భృచ్చు |
 తాన్య॑ఘ॒రసా॑వనుదత్తామృ॒ణాని॑ |
 అదీ॑వ్యన్స్పృణం యద॒హం చ॒కార॑ |
 యద్వా॒ఽదా॑స్యంధ్సంజ॒గారా॑ జ॒నేభ్యః॑ |
 అగ్ని॒ర్మా తస్మాదే॑న॒సః |
 యన్మ॑యి మాతా గర్భే స॒తి || 118 ||

విన॑శ్చకార॒ యత్ప్రి॒తా |
 అగ్ని॒ర్మా తస్మాదే॑న॒సః |
 యదా॑ పిపేష మాత॒రం పిత॑రం |
 పుత్రః॑ ప్రముదితో ధ॒యన్ |
 అహి॑గ్ం॒సితౌ॑ పిత॒రౌ మయా॑ తత్ |
 తదగ్నే॑ అన్య॒ణో భ॑వామి |
 యదంత॑రిక్షం పృథి॒వీము॑త ద్యాం |
 యన్మాత॑రం పిత॒రం వా జిహి॑గ్ం॒సితౌ॑ |
 అగ్ని॒ర్మా తస్మాదే॑న॒సః |
 యదా॑శసా నిశసా యత్ప॒రాశసా॑ || 119 ||

యదే॑న॒శ్చకృ॑మా నూ॒త॑నం॒ యత్ప॑రాణం ।

అగ్ని॒ర్మా తస్మా॑దే॒న॒సః ।

అతి॑క్రామామి దురి॒తం యదే॑నః ।

జహా॑మి రిప్రం ప॒రమే॑ స॒ధస్థే॑ ।

యత్ర॑ యంతి॑ సుకృ॒తో నాపి॑ దుష్కృ॒తః ।

తమా॑రోహామి సుకృ॒తాం ను లో॑కం ।

త్రితే॑ దే॒వా అంబు॑జత్తై॒తదే॑నః ।

త్రిత॑ ఏ॒తస్మను॑ష్యేషు మామృ॒జే ।

తతో॑ మా యది॒ కించి॑దానశే ।

అగ్ని॒ర్మా తస్మా॑దే॒న॒సః ॥ 120 ॥

గా॒ర్హప॑త్యః ప్ర॒ముంచ॑తు ।

దురి॒తా యాని॑ చకృ॒మ ।

కరో॑తు మామ॒నేన॑సం ।

దివి॑ జాతా అప్పు॒ జాతాః ।

యా జాతా॑ ఓష॒ధీభ్యః॑ ।

అథో॑ యా అగ్ని॒జా ఆపః॑ ।

తా నః॑ శుంధంతు శుంధ॑నీః ।

యదాపో॑ నక్తం దురి॒తం చరా॑మ ।

యద్వా ది॒వా నూ॒త॑నం॒ యత్ప॑రాణం ।

హిర॑ణ్యవర్ణాస్తత ఉత్ప॑నీత నః ।

ఇ॒మం మే॑ వ॒రుణ॑ త॒త్త్వా॑ యామి ।
 త్వం నో॑ అగ్నే॒ స త్వం నో॑ అగ్నే ।
 త్వమ॑గ్నే అ॒యా॒సి ॥ 121 ॥

అనే॑న॒స॒మ॒ష్టి॒వద్యా॑గ్ం స॒తి ప॑రా॒శసా॑ఽన॒శేఽగ్ని॒ర్మా
 తస్మా॑దే॒న॒సః పు॒నీత॑ న॒స్త్రిణీ॑ చ ॥ 12 ॥

యద్దే॑వా దే॒వా ఋ॒తేన॑ స॒జాత॑శగ్ంసాద్యద్యాచా
 యద్ధ॑స్తా॒భ్యామదీ॑వ్యం య॒న్మయి॑ మాతా యదా పిపేష
 యదంత॑రిక్షం యదాశసాఽతిక్రామామి త్రితే దే॒వా ది॒వి జాతా
 అప్పు॑ జాతా యదాప ఇమం మే వరుణ తత్త్వా యామి త్వన్నో
 అగ్నే॒ స త్వన్నో॑ అగ్నే॒ త్వమ॑గ్నే అ॒యా॒సి ॥

య॒త్తే గ్రా॒ష్ణా చి॒చ్ఛిదుః॑ సోమ రాజన్న్ ।
 ప్రియా॑ణ్యంగాని స్వధితా పరూగ్ంషి ।
 తథ్నంధ॑ధ్స్వాజ్యేనోత వర్ధయస్వ ।
 అనా॑గసో అధమిధ్నంక్షయేమ ।
 య॒త్తే గ్రా॒వా బా॒హుచ్యుతో॑ అచుచ్యవః ।
 నరో॑ య॒త్తే దు॒దుహు॑ర్దక్షిణేన ।
 తత్ర॑ ఆప్యాయతాం తత్తే ।
 నిష్ఠ్వా॑యతాం దేవ సోమ ।
 య॒త్తే త్వ॑చం బిభిదుర్యచ్చ యోనిం ।
 యదా॑స్థానాత్ప్రచ్యుతో వేనసి త్మనా ॥ 122 ॥

త్వయా తథ్నీమ గుప్తమస్తు నః |
 సా నః సంధాఽసత్పరమే వ్యోమన్న్ |
 అహాచ్ఛరీరం పయసా సమేత్య |
 అన్యోఽన్యో భవతి వర్ణో అస్య |
 తస్మిన్వయముపహూతాస్తవ స్మః |
 ఆ నో భజ సదసి విశ్వరూపే |
 నృచక్షాః సోమ ఉత శుశ్రుగస్తు |
 మా నో విహాసిద్ధిర ఆవృణానః |
 అనాగాస్తనువో వావృధానః |
 ఆ నో రూపం వహతు జాయమానః || 123 ||

ఉపక్షరంతి జుహ్వో ఘృతేన |
 ప్రియాణ్యంగాని తవ వర్ధయంతీః |
 తస్మై తే సోమ నమ ఇద్వషట్పు |
 ఉప మా రాజంధుకృతే హ్వయస్య |
 సం ప్రాణాపానాభ్యాగ్ం సము చక్షుషా త్వం |
 నగ్గ శ్రోత్రేణ గచ్ఛస్వ సోమ రాజన్న్ |
 యత్త ఆస్థితగ్ం శము తత్తే అస్తు |
 జానీతాన్నః సంగమనే పథీనాం |
 ఏతం జానీతాత్పరమే వ్యోమన్న్ |
 వృకాః సధస్థా విద రూపమస్య || 124 ||

యదా గచ్ఛాత్పథిభిర్దేవయానైః |
 ఇష్టాపూర్తే కృణుతాదావిరస్మై |
 అరిష్టో రాజన్నగదః పరేహి |
 నమస్తే అస్తు చక్షనే రఘూయతే |
 నాకమారోహ సహ యజమానేన |
 సూర్యం గచ్ఛతాత్పరమే వ్యోమన్ |
 అభూద్దేవః సవితా వంద్యో ను నః |
 ఇదానీమహ్న ఉపవాచ్యో నృభిః |
 వి యో రత్నా భజతి మానవేభ్యః |
 శ్రేష్ఠం నో అత్ర ద్రవిణం యథా దధత్ |
 ఉప నో మిత్రావరుణావిహవతం |
 అన్వాదీధ్యాథామిహ నః సఖాయా |
 ఆదిత్యానాం ప్రసీతిర్ హేతిః |
 ఉగ్రా శతాపాష్టా ఘ విషా పరిణో వృణక్తు |
 ఆప్యాయస్వ సం తే || 125 ||

తృనా జాయమానోఽస్య దధత్పంచ చ || 13 ||

యద్దిదీక్షే మనసా యచ్ఛ వాచా |
 యద్వా ప్రాణైశ్చక్షుషా యచ్ఛ శ్రోత్రేణ |
 యద్రేతసా మిథునేనాప్యాత్మనా |
 అద్యో లోకా దధిరే తేజ ఇంద్రియం |

శుక్రా దీక్షాయై తపసో విమోచనీః |
 ఆపో విమోక్తిర్మయి తేజ ఇంద్రియం |
 యద్బ్రుచా సామ్నా యజుషా |
 పశూనాం చర్మన్ హవిషా దిదిక్షే |
 యచ్ఛందోభిరోషధీభిర్వనస్పతౌ |
 అద్భ్యో లోకా దధిరే తేజ ఇంద్రియం || 126 ||

శుక్రా దీక్షాయై తపసో విమోచనీః |
 ఆపో విమోక్తిర్మయి తేజ ఇంద్రియం |
 యేన బ్రహ్మ యేన క్షత్రం |
 యేనేంద్రాగ్ని ప్రజాపతిః సోమో వరుణో యేన రాజా |
 విశ్వే దేవా ఋషయో యేన ప్రాణాః |
 అద్భ్యో లోకా దధిరే తేజ ఇంద్రియం |
 శుక్రా దీక్షాయై తపసో విమోచనీః |
 ఆపో విమోక్తిర్మయి తేజ ఇంద్రియం |
 అపాం పుష్పమస్యోషధీనాగ్ం రసః |
 సోమస్య ప్రియం ధామ || 127 ||

అగ్నేః ప్రియతమగ్ం హవిః స్వాహా |
 అపాం పుష్పమస్యోషధీనాగ్ం రసః |
 సోమస్య ప్రియం ధామ |
 ఇంద్రస్య ప్రియతమగ్ం హవిః స్వాహా |

అపాం పుష్పమసోష్యషధీనాగ్ం రసః |
 సోమస్య ప్రియం ధామ |
 విశ్వేషాం దేవానాం ప్రియతమగ్ం హవిః స్వాహా |
 వయగ్ం సోమ వ్రతే తప |
 మనస్తనూషు విప్రతః |
 ప్రజావంతో అశీమహి || 128 ||

దేవేభ్యః పితృభ్యః స్వాహా |
 సోమ్యేభ్యః పితృభ్యః స్వాహా |
 కవ్యేభ్యః పితృభ్యః స్వాహా |
 దేవాస ఇహ మాదయధ్వం |
 సోమ్యాస ఇహ మాదయధ్వం |
 కవ్యాస ఇహ మాదయధ్వం |
 అనంతరితాః పితరః సోమ్యాః సోమపీఠాత్ |
 అపైతు మృత్యురంబుతం న ఆగన్న్ |
 వైవస్వతో నో అభయం కృణోతు |
 పర్ణం వనస్పతేరివ || 129 ||

అభి నః శీయతాగ్ం రయిః |
 సచతాన్నః శచీపతిః |
 పరం మృత్యో అనుపరేహి పంథాం |
 యస్తే స్వ ఇతరో దేవయానాత్ |

చక్షుష్మతే శృణ్వతే తే బ్రవీమి ।
 మా నః ప్రజాగ్ం రీరిషో మోత వీరాన్ ।
 ఇదమూ ను శ్రేయోఽవసానమాగన్మ ।
 యద్గోజిద్ధనజిదశ్వజిద్యత్ ।
 పర్ణం వనస్పతేరివ ।
 అభి నః శీయతాగ్ం రయిః ।
 సచతాన్మః శచీపతిః ॥ 130 ॥

వనస్పతావద్భ్యో లోకా దధిరే తేజ ఇంద్రియం
 ధామాఽశిమహివాఽభి నశ్శీయతాగ్ం రయిరేకం చ ॥ 14 ॥

సర్వాన్ యద్విష్టణ్ణేన వి వై యాః పురస్తాద్దేవా
 దేవేషు పరిస్తృణీత సక్షేదం యదస్య పారేఽనాగస
 ఉదస్తాంస్సిద్భృహ్మా ప్రతిష్ఠా యద్దేవా యతే
 గ్రావ్ణా యద్దిదీక్షే చతుర్దశ ॥ 14 ॥

సర్వాన్భూతిమేవ యామేవాఽప్సాహుతిం వ్రతానాం
 పర్ణవల్కస్సోంయానామస్మిన్ యజ్ఞేఽగ్నీ యో నో
 జ్యోగ్నీవాః పరోరజాః వ్ర తే మహే బ్రహ్మ ప్రతిష్ఠా
 గార్హపత్యస్త్రిగ్ంశదుత్తర శతం ॥ 130 ॥

సర్వాంఛచీపతిః ॥

॥ హరిః ఓ(3)ం ॥

॥ ఇతి కృష్ణయజుర్వేదీయ తైత్తిరీయ బ్రాహ్మణే తృతీయాష్టకే సప్తమః ప్రశ్నః సమాప్తః ॥